

# UKULUBULULA

## UMULANDU MU CILYE



Natukontamike imitwe yesu nomba.

Taata wesu uwa mu Myulu, twa Mitotela pali ici, inshita naimbi iisuma iyo twishile mukulanda pali Shikulu Yesu uwawama.

Kabili nomba, nga fintu imfula ileloka panse, lekeni u Mupashi wakwa Shikulu uloke pali ifwe, mukati, panshi ya mitima yesu, kabili ukulenga caishibikwa kuli ifwe iciputlwa Cakwe ica Mushilo. . . ubufwayo bwakwa Lesa ukuba ubufwayo bwa myeo yesu.

Twabika buno bushiku pambali, Taata, panuma ya kulongana kwa lucelo, ne fintu, twalapepelako abana Benu abalwele. Napepa, mwe Lesa, ukuti buno bwalaba ubushiku ubo ifwe tukafuluka pamulandu wa mapalo Yenu pali ifwe.

Twapepelako ili ibumba lya ba kapyunga, bonse ba munyina, bonse ba kakumba ukushinguluka konse muli cino calo. Mwe Lesa paleni ubupyungishi bwabo kabili lekeni bakulileko munshita shonse mukushika mufyo balepitamo muli Kristu. Uko e kukabila kwesu, Shikulu, uku Mwishiba bwino. Napepelako ichalichi conse ne cilonganino conse, ukuti cingakula mu luse na mumaka yakwa Lesa.

Twapepelako bonse abalwele na balekalipwa, nomba, ukutila bengondapwa.

Kabili nga kuti kwaba inshita, palipo bamo abali naifwe, ileelo, abo aba sha Mwishiba ngo Mupusushi wabo, lekeni buno bube ubushiku ubo benga lalanda capamo ukuti “Ee!” kuli Imwe.

Paleni i Cebo Cenu. Pantu twa lomba ici mwi Shina lyakwa Yesu. Ameni.

Kuti mwaikalako.

Icine cine ndefwaya ukutotela, mukubalilapo, ili ibumba lya ba kapyunga pano aba—aba kuno ku Birmingham, nembali shonse isha mu calo muno, umo baisesa nokuibimbamo muli uku ukutungilila, ukwa kungafwa ukwisa kuno. Kabili Nde—Nde mweba, Ndetontankanya ukuti ba kapyunga baba ngefyo bafwile uku cindikwa.

Imwe, mwe lukuta, mufwile mwa cindika ba—ba kapyunga benu, pantu, mwamona, ali ipela, ni kacema. Kabili nga cakuti asanga fimo ifyo aletontankanya ukuti fisuma ifya kulisha,

ena kuti atungulula umukuni wakwe kuli ico. Kabili inshita shimo shimo, cilaba ukukana suminako; inshita shimo shimo, cibo kuti, bamo taba cimwena muli iyo nshila, kabili limbi taba temwa icaba ngefyo ku mpanga shabo, taba temwa uyo musango wa bu kakumba. Lelo ukuba nga umo uwa ba kaliisha, pamo, kacema, Njeshafye ukuleta Icani icituntulu cakwa Lesa, Icakulya icituntulu, i Cebo.

Kabili eico, Nda—Nda batotela ukucilapo kabili Nde pepa ukuti Lesa abapale. Kabili lekeni imyeo yabo ibe ulongolo kuli onse bakumanya.

Cila umo pakati kesu alikwata ubupyungishi. Ubupyungishi bumo kuti bwa cebula ilinso lya muntu umo apo umbi enga filwa ukucita. Mwamona? Eico, twampanina pamo, ngefyo Na cilanda pa kutendeka, ukweshwa ukuleta icisuma ico twaishiba, mu musango wa bupyungishi bwesu, ubupyungishi bwandi, ubwabo, ne fyaba ngefyo, tubika fyena capamo mukweshwa ukwafwilisha imwe mwe bantu ukwishiba ukucilapo palwakwa Yesu Kristu, nokuba abasuma, ababomfi Bakwe abayana ngefyo—ngefyo inshita ilepalamina apo tufwile uku kumana Nankwe.

Nomba, Nde fwaya ukutotela a—a bantu pano abatusuminishe ukuti tupepelemo muncende basungilamo ifyanso. Cino cikulwa icisuma. Kabili tuletotela pali ico apakalamba. Tuleba totela ne mitima yesu yonse. Kabili Nde pepa ukuti cila umo pali bena ali, nga cakuti tabapusuka, bali noku pusuka; namulya mu cikulwa icikalamba icakwa Lesa, kwishilya, lintu ba malaika bakemba, ilyo abalubulwa baingila, mulandunshi, Ni nctetekela ukuti bonse pali bena bakabamo mulya ukwabula nangu umo ukushalapo.

Kabili nomba, Nde mutotela mwe bantu. Ine nshakwetepo inshita ya kwipusha maninja, lelo Ni nctetekela ukuti fyonse ifya ku poswapo ne fintu fyonse fya likumanina. Kabili Nde—Nde totela pa, musangulo onse, na pa fintu fyonse ifyo mwacitile. Kabili ilingi line balasenda u—u mu-... (Bushe ba cicita ico?) Nga tamwacite ico. Batile... Atile bena bafwile ukupela umusangulo panuma ya fintu fyonse nafilipilwa.

Na mwishiba, Naliba umu-... kunuma ya cintamba, nomba, pa myaka amakumi yatatu-na itatu. Kabili Nshatala mpokapo umusangulo mu mweo wandi, nangu inshita imo, nangufye mu chalichi candi, nshatala mpokapo umusangulo mu mweo wandi. Na lebomba lintu Nale kumba ichalichi kulya, pe hema lyapa Jeffersonville, Ine... na bombele amakumi cine lubali mu Kampani ka Bafomfi ba Buteko, kabili nsha talile mpokapo umusangulo mu mweo wandi. Na lelipilila pa fya kuposwapo palwandi nefyaba ngefyo, no kupela icekumi candi, kabili na fyonse ifyo Ningacita, mulya mwine mu chalichi, kabili fyonse ifintu fya leingila mulya mwine mu chalichi.

Kabili nomba, ilingi line kuno kunse, balampela umusangulo. Kabili Nde fwaya ukulungika ici (pantu bamo abacetekelwa nabekala, pano, nomba): Umusangulo uupelwa kuli ine, ulupiya, lwena talupitilila ukwisa kuli ine. Nda poka amalipilo ukufuma ku chalichi: Ndafola ama dola umwanda umo pa mulungu umo, ico cili amakana yasano na-yabili pa mwaka, ama dola umwanda umo pa mulungu umo. Lelo nomba umusangulo untu mumpela, wena uya ku mulimo wakwa Shikulu. Ifi eflyo abacetekelwa bacita nao: Wena teti uposwe pa cintu cimbi. Wena wali bikwa, nga fintu ifwe tuciita ici, wena teti uposwe pa cintu cimbi. Lulya lupiya luya mu cipao cimo; lintu icipao cafula, citwa, “umulimo wa bu minshioni bwa ku fyalo fya kutali,” lwabikila ico. . .

Kabili nomba inshita ishing, ku fyalo fya kutali, kuti mwamona fintu tulwishanya nafyo muno mu United States, kabili kuti mwa elenganya fintu cena cingaba kulya. Kabili lintu twaya kulya ku bantu abalanda abashakwata nangu cimo, tabakwata ne fya linga ifyakulya, kunuma kulya ku fyalo fya ba senshi. . . Na limona banyina banono naba lambalala pa musebo no twana twabo utunono, namatobo yabo aya fwempela mukati, kabili bareshikila, na nyina ale esha ukukupela umwana; kabili nga cakuti wasendapo umo, apa pali naumbi umo, apa pali naumbi umo, naumbi umo; kabili tapali nangu cimo icakulya. Kabili tu laposa ifingi mu ng’ungulu ifinga linga ukulisha balya bantu. Ico nacilungama. Ta twiiluka ifyo twaikala bwino ukucila abanensu.

Kabili mu mateshi ya mu Africa ne fyaba ngeflyo, bushe nishinga balya bantu benga kwata isha kuntwalila kulya? Tabakwata nangu ni centi imo, tabakwata, tapaba inshila nakalya iya kuntwalilamo kulya. Kabili Nde cumfwa ukuti bena bafwile baumfwa i Mbila nsuma, pamo, kabili ne Mbila nsuma iyo—iyo Shikulu Yesu atupele uno mulungu.

Nda senda lulya lupiya, pantu Ine. . . imwe mulupela kuli ine, kabili Nine kasunga wa luko. Eico lulengilamo, ukupitila muli ine ukubomba muli uno mulimo, emukuti lwena teti luposwe pa cintu cimbi, lelo ku mulimo wa bu minshioni ku fyalo fya kutali.

Kabili e lutwala iyi ine Mbila nsuma kulya kuli bena. Mwi. . . Ine njafye nemwine, icakuti Naishiba ukuti Nacita icisuma ico Ninga cita, ukwishiba ukuti Ndi nokwasukilapo pali centi yonse iya lupiya lulya. Kabili Nde—Nde fwaya ukuba kasunga musuma kuli Lesa. Kabili Ine nga nshingaba uwa cishinka pali ifyo fintu, nomba Nkaba uwa cishinka shani pa fintu fimbi. Mwa mona? Eico, Nde fwaya u—nde fwaya ukumitotela.

Kabili umusangulo wa cipelwa kuli ine (nga—nga fintu munyina acifuma mukulanda) cino cungulo, Na—Na cibeba

ukukana cita ico. Lelo, ilingi line nga bena tabacitile. . . kabili ba lishiba ici: nga fimbi fya filikwa ukulipililwa, tulasendapo pali uyo musangulo, uyo uutumwa mu makalata, ku chalichi (uko wena wabikwa kuli ici *cimbi*) ifwe kufuuta filya ifyali nokuposwapo. Tatu lefwaya—tatu lefwaya umuntu aleba uwa kulipilako. Mwamona? Tatwatala. . .

Kabili Na lyeba maninja mumupwilapo mu musonkano onse (Munyina Jack Moore, uwikele pano, ewali umo pa bantu ba kubalilapo ukubomba nabo umulimo; ena alishiba ukutila teti Njiminine shiliili ukulomba impiya nokutila: “Bushe nibani bala pela *ici*? Kabili nibani balapela *cilya*?”), “Pishenimo imbale ya musangulo, kabili labeni napali ici.” Lesa, ni lintu Ena—lintu Ena akaleka ukupe- . . . lintu Ena akaleka ukupela ifilefwaikwa kuno, ikaba ninshita yandi iya kufuma mu mulimo ninshi. Eico, Nsha cetekela mu kulomba, kabili ukutinta, kabili ukupapatila, no kutinya, kabili—kabili ne fintu fimbi pa mulandu wa lupiya. Iyo, mukwai.

Lintu Na ishile mu bu pyungishi umuku waku kubalilapo, Na sangile, ukupitila mu lyashi lya kale, kwaba ifintu fitatu ifi cena umuntu, umubomfi wakwa Kristu. Kabili lintu ena. . . Lesa amupaala no kumupela ubu pyungishi bunono, nomba icintu icakubalilapo na wishiba, cimo pa fya kuponya *lupiya*.

Ica konkapo *kwishibikwa*: Lintu ena atampa ukuimona ukuti e *muntu umo umukankala*, ninshi ena ali munshila ya kufuma munshila. Mwamona. Ifwe tuli. . . tapaba ba abakankala pakati kesu, bonse twabafye cimo cine, tuli bana bakwa Lesa (Mwamona?); tapaba nangu umo pali ifwe uwaba umukalamba, kabili tapaba nangu umo pali ifwe umunono, bonse tuli bana bakwa Lesa.

Nomba (ulupiya, ukwishibikwa), na *banakashi*: Kabili Na ishikwa nga kapata wa-banakashi eico, na mwishiba, imwe, ico cakutali, eico ico—eico ico tacaba mu cikope. Na kwata namayo umo, e namayo mwi sonde lyonse, kabili uyo wine emukashi wandi, namayo umusuma untu Lesa abika pano pe sonde, uwandi. Ico nacilungama. Wandi, kabili uwandifye neka; na Ine ndi wakwe, ndi wakwefye eka. Kabili ico: lintu Nali umusepela Na tontonkenye ico; nomba Ndi mukalamba kabili Ncili nde citontonkanya ico.

Eico Ine. . . ena. . . Nalyesha ukubutukako kuli ifyo fintu, no kweba Shikulu Yesu, “Lesu, cintu ca kosa ukuba kuno, pantu ubu pyungishi buntu bwa pusana apakalamba. Cenafye—cilapapusha abantu munshila yonse. Na likwata ukukosa ukwalinga ukwa kulwisha *filya* fintu na Satana, mukucilapo *balya* abashala.” Eico, Ine nali ipela ukucita icisuma ico Ninga cita, ku muntu onse uo Ninga cicitilako ku bufumu; ukuti Ubufumu bwakwa Lesa bube ubwa katamikwa.

Nomba, ndemitotela no mucinshi. Kabili Nde subila, ubushiku bumo, kuti Nabwela no kwisa mimona nakabili, mwamona, Nde subila kuti Nacita ici.

Kabili Nde subila ukuti lintu Nabwela nakabili. . . [Ulukuta lwatile, "Ameni."—Kale.] Namutotela. Kabili Ndesubila, lintu Nkabwela nakabili, tacakabe mu musango uyu: apo imwe mukwete inshiku shitatu; abaumfwa umwenso no kusakamana, ukufulwa; ukubutuka ukwingila, ukulanga cimo icintu ico, tawishibe nefintu uleingilamo; iwe—iwe—iwe wasunguka. Ca kusungusha ukuti iwe walikwata icicetekelo muli ici nga fintu imwe mwakwata. Nga kuti twaikalako panshi no kutampila pano kunuma mu Kutendeka, akasuba na kasuba, kabili ubushiku no bushiku, nokubika cilya panshi palya. Mwamona, cena caba kwati, na wishiba, imwe mwakwata imyumfwile iyakuti kuli ifiwa ifishingulwike imwe. Na mwishiba umo Ndo seshe. Imwe—imwe tamwishibe.

Nga filya abasambi bacitile munshita ya bushiku bumo: Baali pali bamba wa mfula ya fimyela ne fibulukuto, na—na kabwato akanono kaliswilemo amenshi, ne—ne subilo lyonse ilya kupusuka lyalipwile. Kabili balepunda, nokulila; ifyo fine, nga abena Kristu, bena balepepa. Kabili pa nshitafye inono bena ba Mumwene aisa ale enda pa menshi. Kabili ba tontonkenye ukutila wali m-. . .ciwa, bena batontonkenye ukuti cena cali mupashi, kabili ba lyumfwile umwenso, kabili ba tendeke—ba tendeke ukupunda.

Kabili tontonkanyenifye: icintu cimo icinga ba fwilisha, ecamoneke kwati ciwa kuli bena. Bali citinine. Ico nakabili: Lintu ubusubilo ifwe tukwete ni Ena, kabili ubulayo Bwakwe ubwa Cebo, kabili cibe, tuletina (Mwamona?), tulatinafye—tulatinafye ukucipela cena ukucetekela kwesu. Cena—cena cabipa nganshi. Lelo ibukisheni, ilyashi lya kale lyonse lilabwekeshapo palwaliko. Ici cifwile ukubafye ifyo fine. Kabili Na limyumfwa ukupita mu mulungu onse, kabili ukupita na muli umbi. . .

Nda mimona, mwebengi, limbi, mulasenda amatepu, kabili nafimbipo, ifyo ubupyungishi bwandi, muli ilya nshila, buya ukushinguluka kabili ukushinguluka icalo, konse konse. Inshita ishingi mulangumfwa ndelanda ukutila, "Filya ifilonganino. . ." kabili nokuba kwati Ndesusha ifilonganino.

Temukutila Nde susha abantu; Ine nsusha imibombele (Mwamona?); te cilonganino, na bantu babamo mulya. Oh, iyo. Abantu bandi, kunuma, bali ba Katolika; Ine ifikolwe fyandi niba Irishi, bena niba Katolika; kabili Na lishiba ukuti kwaliba abantu ba Katolika abasuma. Bamo pali abo bantu bandi. Bena basuma. Mwaliba abasuma ba Methodisti, ba Baptisti, ba Presbyterian, ba Lutheran; conse icilonganino calikwata abantu abasuma.

Lelo imibombele eituleka tuleba aba patukana, ico e cintu Nshi suminishako. Twa ba umo mu mutima. Tu fwile twaba muli iyo nshila. Nomba imibombele yesu, mwamona, ilalenga umushilwa wa masambilisho kabili ico ca . . .

Nga chalichi yakubalilapo yalitampile, chalichi yakubalilapo, iili yonse chalichi, kuti yatila, “Ifwe twacetekela ici,” kabili nokupwisha isambilisho lyabo na kalitoni ka kutusha mucifulo ca kalitoni ka kwiminina, ifwe . . . takwali nangu cimo kano chalichi cimo. Epela. Mwamona. “Twa—twa cetekela ici, ukubikapo nga fintu Lesa ali nokutulenga ukwishiba ifya pusanako.” Lelo lintu ifwe twatila, “Ifwe twa cetekela *ici*, kabili *ici* e *ici*, kabili *ico* capwa”: ninshi, ifwe kufwa palya pene, mwamona, pantu Lesa wa Muyayaya kabili Alekula ukuya kuntanshi.

Eico, namitotela nganshi. Kabili Ndefwaya ukuti mwishibe, takwaba kapyunga nangu umuntu muno mu calo, untu Naishiba, onse umuntunse, temulandu untu ena engaba, lelo, fintu umutima wandi umutima wandi utuntilapo: Nde bafwaila Ubufumu bwa kwa Lesa. Nde bombela incende imo, kumulu kulya, te cilonganino cimo.

Ine nali Minshioni waku Baptisti, uwa lashikwa nga Minshioni waku Baptisti, kuli Dokota Roy E. Davis, uwafma ku Fort Worth, ku Texas. Kabili Nali . . . naleikala mu chalichi. Ibumba—ibumba lya ba munyina abasuma; kabili nanomba Nde sosa ukuti, “Mulya mwaliba abaume ba wamisha mu calo, mu Chalichi caba Missionary Baptisti.”

Lelo lintu ici icabupe caapyungilwe kuli ine, bena balifililwe uku cipokelela ico. Kakumba alandile ukuti Ine amatontonyo yandi yali lubene. Ine, ne sukulu lyandi ilinono, nda shimikila kuli basha mfumu, bakateka bamaka, nesha mfumu ishiteka ifyalo; nobundapishi kabili nefintu. Ena atile, “Cena teti cibe ifyo.” Lelo efintu cena cali, mwamona, pantu Alicitile ici. Ena atile, “Billy, walasanguka kakunkuluka wa-mushilo.” Nsha ishiba ifintu Ine naba, lelo Na lishiba Uyo untu Nacetekela. Uhuh. Ine . . .

Umo umuntu atile, tapapitile akashita akakalamba, atile . . . umuntu umusuma nganshi, twaninine pamo Munyina Jack Moore kabili na Ine, William Booth-Clibborn; Nde tontonkanya umo pali ba kashimikila aba ishiba ifintu abo Ine naumfwapo, alashimikila i Mbila nsuma mu, mukupwililika, indimi cine lubali.

Kabili Na landile icintu cimo kuli ena (palwa cimo icintu ena alandilepo, pa cintu cimo ico Na landile), Natile, “Ukuba, ifyo fintufye Amalembo yalanda, Munyina Booth.”

Ena alipilibwike (nga kwaliba abantu abamwishiba, alishiba ukulanda na bantu, umwaume umu Ngeleshi) kabili ena atile, “Tawa ishifaye Baibele yobe.”

Natile, “Lelo Na limwishiba Kalembe sana.” Kabili ico e . . . Mwa mona?

Eico, uku Mwishiba, Mweo. Kabili eico—kabili eico ena . . . Ico nacilungama, uku Mwishiba, uku Mwishiba, Mweo. Kabili Nalishiba icintu cimo calicitike kuli ine. Nshaba fintu Nali. Nga filya namayo wafita (nga ici kuti ca elelwa, napapata, pantu ino te ncende ya mipulwe, kabili ici te mipulwe, ici ukuba calicitike), umo namayo uwafita, atile, “Nde fwaya ukupela ubunte.”

“Iminina, nkashi, upele ubunte,” Ine efyo nalandile.

Atile, “Na wishiba,” atile, “Nshaba fintu Ine mfwaya ukuba,” kabili atile, “Nshaba ifyo Mfwile ukuba,” lelo, atile, “nomba Nshaba fintu Nali.”

Ena alitampileko nangu cingaba ifyo. Eico ifyo na Ine efyo ngumfwa, pamo. Ine, te fintu Mfwaya ukuba, kabili te fintu Mfwile ukuba, lelo Nalishiba ukuti Nshaba . . . Nshaba fintu Nali. Icintu cimo calicitike kuli Ine amakumi yatatu na-isano imyaka yapitapo. Kabili Aliba mu mutima wandi ukufuma lilya line. Kabili Nali Mutemwa ne fintu fyonse ifyaba muli ine.

Kabili Nali mitemwa. Bushe kuti Na Mutemwa shani ukwabula ukutemwa imwe? Ninkwata umulumendo wandi muno mu musonkano, no munono umwishikulu wandi. Ine kuti nakabila, nga muli nefya kutasha ifili fyonse, mwa beba, mucifulo cakupela ine, pantu Ndi mufyashi. Eico, Lesa omfwa muli imo ine inshila. Nga ifwe teti tutemwe cila umo uyo ifwe tumona, bushe ifwe tukatemwa shani Lesa, nomba? Mwamona? Ifwe tufwile twatemwana cila umo no munankwe.

Nga Naisa kuno muku mibeleleka mu cintu cimo ico caba iciteyo, nangu icintu cimbi, icintu cimbi, Lesa tekuti acicindike ici. Moneni ifyo Engacita kuli ine. Bushe finshi Ndecita ku bana Bakwe? Ine teti mbe uwalungama kuli Lesa pali ico. Iyo.

Lelo Njisa pantu Nalimitemwa, kabili Lesa alishiba ukuti ico cishinka. Kabili Nde—Nde fwaya ukucita fyonse ifintu Ninga cita, ukuti insana isha lalilikwa imwe . . . Nde tontonkanya ukuti itebulo ilikalamba nalyanshikwa, cila umo pali imwe alikwata insambu kuli lyena.

Bamo abantu batila ukuposhiwa kwa maka yakwa Lesa takwaba. Nalishiba ukuti eko kwaba. Mwamona. Ine . . . Namucelwa nganshi ukunjeba ico. Mwamona. Nalishiba—Nalishiba ukuti ifyo efyo caba. Kabili Mupashi wa Mushilo, nefyo ifintu, Nalishiba ukuti cena cishinka. Kabili mulandunshi wingeminina kulubali lumo ne—ne cumbu bulaya icakale ica talala, naucikata mu maboko yobe, ulesunako na kuli cena, no mulalilo ukalamba nau pekanishiwa uwa bonse abashila bakwa Lesa. Mwamona. Ifi fyonse fyesu. Ena aba cimo cine mailo, ileelo no muyayaya. Nde mitotela imiku ya mamiloni.

Kabili nomba, mu... Ndesubila ukuti nkabwela ubushiku bumo, Yesu nga akokola ukwisa. Nomba Ndesubila mulesunguka umulandu... Umuntu umo atile ubushiku bumo... Naiminine pambali ya muntu uwaishibikwa. Nalimutemwa uyu muntu. Tapali no mulandu wakuti mwite, ni mwita ishina lyakwe. Ena, umo pali bacibusa wandi aba pamutima, uyu ni Oral Roberts. Oral aishile ku musonkano wandi. Munyina Jack Moore eko aali. Ena alikwete ilinono, ilyakalabana itenti ilya bikilwe uku cilinganya icibansa, kulya kwine ku—ku kabanga ka Musumba wa Kansas, kabili Nali kulya mu cikulwa cakutambilamo ifisela, cintu cimo ica kulilepo pali cino. Alishile, no kwikala mumbali ya cikulwa, nokutila, “Munyina Branham, bushe uletontonkanya Lesa kuti aumfwa ipepo lyandi?”

Natile, “Alomfwa ipepo lya muntu onse.”

<sup>2</sup> Nomba ulya mwaume taishiba fintu akwata umutengo, ukukula isukulu lya ba shimapepo ilya poselwepo ba dola ama milioni-yasano, ne ofishi lya ama milioni-yatatu. Nde tontonkanya ukuti ico mucinshi, kabili ukubikapo pa cicetekelo ca umo, eka, umunono umwaume waku Oklahoma, uwakwa Lesa.

<sup>3</sup> Tommy Osborn, aali pamulu palya bulya bushiku lintu ishilo lwabutukile kulya ku cintamba ku Portland, Oregon, ukuti linjipaye. Kabili atile, “Iwe kabeleleka!” Atile, “Iwe...” Anjatile fyonse ifintu. Umukalamba, umutulushi umwaume. Mupepi na makumi yasano bakashimikila, pa cintamba, balimubutwike. Aali uwapena ukufuma ku cikulwa cakutensheshamo amashilu. Amaboko, ayakulu ayabulamba. Aiminine mutanda, mupepi na cine-lubali-ama fiti ubutali. Amaboko, ayakalamba ayakulu. Nalimupimine umwanda umo na makumi yabili na-cine konse konse ba paundi ukufina. Abutukile pa cintamba, nokutila, “Muli ino nshita ya bushiku, Nalakutoba ikofi uponene pakati ka iyo ncende.”

<sup>4</sup> Ine nalishibepo bwino pa kumwasuka ena. Kabili abantu bonse balisalangene ukuya kunuma. Na Ine naiminine shilili. Mwi—mwi laesha ukubikamo amatontonkanyo yenu; nga mwacita ico, muli nokuluba. Naimininefye shilili. Kabili Nali yumfwile nalanda ici, uyo, Mupashi wa Mushilo alelanda ukupitila pa milomo yandi.

<sup>5</sup> Ibukisheni, Lesa abombafye ukupitila mu muntu. Asalile umuntu. Ena—Ena nga alishimikile i Mbila nsuma ukupitila mu ntanda, nangu ukupitila mu fimuti, nangu ukupitila mu mwela, lelo Asalile umuntu. Ifyo efintu Abala citapo, ukusala umuntu. “Ukusokolola inkama Shakwe,” kabili ukwishiba Kwakwe na fimbipo, “ku ba bomfi Bakwe ba kasesema,” Alilanda.

<sup>6</sup> Nomba, umwaume ulya aiminine fiti fye imo ukufuma kuli Ine, kabili alikalipe nokulanda fintu aali nokucita. Amoneke



kwati ni Goliati. Kabili palya Mupashi wa Mushilo atile, “Pantu naubeca i Cebo cakwa Lesa, ubushiku buno walaponena pamakasa yandi.”

<sup>7</sup> Ukuba, nomba, kuti mwa elenganya, umuntu mukukalipa kwafilya kuti atontonkanya pa muntu ukufina mupepi no mwanda umo namakumi yabili-na cine konse konse ba paundi, ukufika mupepi na ba paundi imyanda itatu i—i yapala ulupili ukwiminina pantanshi yobe, eflyo atontonkenye. Atile, “Nalakulanga ayo makasa Nalaponenapo,” kabili asunsishe ikofi ilikulu. Naiminine shilili; palya pene. Kabili aishile isa kuli ine, abwelela kunuma nge ifi, ukuti angume.

<sup>8</sup> Kabili Naishile yumfwa, Nshalandilepo nangu cimo, natile, “Satana, fuma muli uyu mwaume.” Nshabilikishe ukucila apo.

<sup>9</sup> Kabili lintu asunsishe ikofi; amaboko yakwe yaimine mu mulu, amenso yatumbwike nganshi, kabili yatampile ukushinguluka. Ululimi lwakwe lwalifumine, no lulenda lwaponene ukufuma mukanwa kakwe. Aishile pilibuka ukushinguluka no kushinguluka, kabili aponene pamulu wamakasa yandi nokunenga ukukana sela.

<sup>10</sup> Na ba kapokola balishile, kabili baishile mukumufwaya. Nalitwelepo balya babili ba kapokola kuli Kristu, kunuma kulya ku muputule wakucinjishamo muli cino cine icikulwa icikalamba.

<sup>11</sup> Kabili Ndetontonkanya ukuti ifwe twakwete amakana mutanda muno mukati, kabili imiku ibili ukucilapo panse. Kwaleloka imfula. Bena baliminine, pamulu-na-panshi pa misebo, ne myamfuli.

Kabili atitikishe amakasa yandi panshi. Kapokola aipwishe ukuti, “Bushe nafwa?”

Natile, “Iyo, mukwai.”

“Ukuba,” atile, “bushe napola?”

<sup>12</sup> Natile, “Iyo, mukwai. Ena apepa uyo umupashi, mwamona. Kabiili takuli inshila ya ku mwafwilamo, nangu panono, mpaka afumyeci mu mutwe wakwe.” Ine natile, “Lelo Ine ndekabila ukuti imwe mu mufumye pa makasa yandi, icakuti Ine nsele.” Mwamona?

<sup>13</sup> Tommy Osborn alimwene ico, kabili aile ku ng’anda nokuya ikala mu muputule inshiku shitatu.

<sup>14</sup> Alyenseshe ukuya ku Jeffersonville. Kabili alishile umwaume umunono uwasakamana no mwenso alebutuka ukushinguluka inkunkula lubansa yakwe. Atile, “Bushe ulatontonkanya ukuti Nalikwata ica bupe cakuposha?”

<sup>15</sup> Natile, “Tommy, ulemonka ngo mulumendo uwinga tunguluka, kabili icintu cimo icinga leta icakutasha ku Bufumu bwakwa Lesa.” Natile, “Tommy, wicita ico. Wiya

uletontonkanya pali ifyo fintu.” Natile, “Walishiba ukutila Lesa akwitila ukushimikila i Mbila nsuma. Nga Akwita ukushimikila i Mbila nsuma, ubundapishi bwa maka yakwa Lesa bwalilundwapo muli ici.” Kabili aile pamo na Munyina Bosworth.

<sup>16</sup> Kabili ubushiku bumbi Naliminine nokulolesha icikulwa cakwe, kabili, oh, owe, ama milioni na citika ama dola, nangu icintu cimo, muli cena. Kabili ilyo Ine naloleshe, Oral aiminine palya. Nalelolola. Nali palya pene. Oral aali umusuma nganshi, na bonsefye pamo, balinangilile konse. Ba munyina abasuma nganshi!

<sup>17</sup> Kabili Naiminine palya, No kutontonkanya. “Tontontokanya, Nine natampilepo ukubomba cibe bena tabalatampa. Bena, cila umu, bakamyeba ukuti bafumishe ukusubwa kuli ico.” Kabili Natontonkenye ukuti, “Ine kuti napata bena ukwisa kwi ofishi lyandi.” Huh! Nakwata mashini waku taipilako umu umunono uwaikala kumpela ya muputule. Uh-huh. Mwamona? “Ine nshinaga fwaya bena ukuimona iyo.” Kabili Natontonkenye ukuti, “Shikulu lolesheni, lolesheni kuno, lolesheni kuli ici icikulwa icaposwapo amamilioni yatatu, eflyo batila.” Kabili eflyo Natontonkenye.

<sup>18</sup> Naloleshe pesamba pa musebo, No kuyapo; patile, “ing’nada ya kuntanshi” iyakwa *Wakuti-na-wakuti*. “Ing’anda ya kuntanshi.”

<sup>19</sup> Kabili Natontonkenye. Nomba Nshi—Nshile landa ici muku fupula aba ba munyina, lelo fintu banjebeleko. Natontonkenye ukuti, bushe ing’anada yandi ya kuntanshi yaba kwi? Cimo icintu catile, “Lolesha kumulu.” Eico caliba icangwamina. Pakutifye. . . Nkafwaya ing’anda yandi pamulu Palya. Nomba Nshilelanda ukutila bena tabakabeko Kulya, pamo, mwamona, lelo ico cakunkoseleshafye ine, mwamona.

<sup>20</sup> Ine teti nkwate amano yalinga ayakubomfya indalama shaba ngefyo. Lesa alishiba ico pamo. Kabili nomba nga Nalikwete ifya kubomba nga filya, bushe imwe muletontonkanya ukuti kuti Naisa kuno ku ncende? Muletontonkanya Ine kuti nakwata umusonkano wa nshiku shitatu nga Munyina Roberts? Lintu, Munyina Roberts afwile ukukwata mupepi na makana ikumi limo cila bushiku. Mulandunshi, Ine kuti nafulungana ubushiku bwakubalilapo, ukukumanya ico. Mwamona? Mulandunshi, Ine kuti nakwata umusonkano ukuli abantu basano, nangu babili abantu, nangu umu umuntu, nangu ukuya konse uko Antuma. Nshakwata ukukabila conse icintu lelo uku Mufwaisha. Eflyo Ndefwaya ukuti imwe mulepepa, ukuti Nde Mufwaisha uku Mwishiba. Shikulu amupale!

<sup>21</sup> Lyonse ibumba, nomba, lyakwata imitundu ya bantu itatu: abacetekela, abaipanga-ukucetekela, abashacetekela. Mwali bakwata mwi bumba lyonse.

<sup>22</sup> Yesu alibakwete mwi bumba Lyakwe, kabili Ine nalimilangile munshita ya bushiku bwafumako ifyo Alebaputula pa kulanda ifintu no kukana cilondolola ici. Mwamona? Tatalile landa *umulandu* bafwile ukulila umubili Wakwe, *umulandu* Aishile; *umusango* ali Nokwishilamo panshi, Umo wine ukunina kumulu. Lintu, aba bantu balishibe ukuti Alifye umuntu, alikwete ishina ilibi pakubala, lelo Alandile ici pakwasha icicetekelo cabo.

<sup>23</sup> Balya abasambi tabatalile sela. Taba cilondolwele ici. Lelo lolesheni fintu Petelo alandile, “Shikulu, nikwi ifwe twingaya?” Mwamona, balimwene i Cebo cakwa Lesa ica bushiku bulya, ico calailwe panshita ilya, ca shininkishiwa. Bena batile, “Ifwe twalishiba ukuti Ico e ntuntuko.”

<sup>24</sup> Lolesheni ku mwanakashi umwina Shunami, munshila imo ine, lintu ena akwete umunono umwana ukufuma kwi palo lyakwa Eliya. Atile, “Pekanyeni ifya kuninina pa mpongolo nokusenda, kabili mwi iminina mpaka Namweba.” Mwamona? Kabili aile ku mubomfi wakwa Lesa. Kabili ta ishibe. Lelo ena alishibe ukuti Lesa nga kuti alenga ulya kasesema uku mweba ukuti akakwata umwana, kuti asanga umulandu Lesa asendele umwana wakwe. Kabili aali uwa mukosha mukucita ico. Kabili muleibukisha, aikele ne ci—ci—ci cetekelo mpaka asanga i . . . ifya lengele ici. Kabili Eliya alile, ukwabula ukwishiba fintu engacita, aendele ukuya-no-kubwela; alambalele pamulu wa mubili wamwana, na ulya mwana aishile ba no umweo.

<sup>25</sup> Mwamona, nipa mulandu wakuti abantu balya balicetekele. Bena—bena teti balondolole. Tapaba uwinga londolola Lesa. Lelo lintu mwamona Lesa alecita cimo icintu mu Cebo Cakwe, ni mukuti Alilaya ukucita ici!

<sup>26</sup> Lolesheni kuli balya bacakolwa abashilika baci Roma pali bulya bushiku cibe ukutanikwa takula citika. Uku mwikalika Ena kunse kulya, kabili uku Mutoba amapi pa menso napa matobo, kabili na fimbipo, batile, “Nomba, nga Uli kasesema, twebe uwa Kuma.” Ena alishibe uwa Mumine, lelo Talefwayafye ukumoneka ukuti alishiba. Mwamona? Enafye—Ena alicitile ifyo . . .

<sup>27</sup> Atile, “Cine, cine . . .” Yohane Washila 5:19, nomba kutikeni. “Cine, cine, Ndesosa kuli imwe, u Mwana teti acite icintu pa Lwakwe; lelo eflyo Amona Taata alecita, eflyo no Mwana acita.” Eico Ena tatalile citapo icisungusho nangu cimo mpaka Lesa amulanga Ena, mu cimonwa, ifya kucita, umwabela amashiwi Yakwe Uwine Eka. “U Mwana wa muntu teti acite icintu nangu cimo Palwakwe,” tefyo fintu Omfwa, “lelo fintu Amona Taata alecita, ico eco no Mwana acita.”

<sup>28</sup> Takwaba kasesema nangu umo, takwaba kacefya muli Baibele, uucita ifintu mukupumikisha. Lesa eubalilapo ukulanga. Eico ta—ta kuli umuntu, nangufye Yesu Palwakwe,

enga katamika. Fyonse fyaba muli Lesa. Lesa eulangisha, eumona, tucitafye eflyo Ena atulanga no kutweba. Cila muntu pali ifwe alacita ico.

<sup>29</sup> Eico Shikulu amipale nomba. Kabili Nalamipusha nakabili, muno mu cungulo, ilyo tulebelenga i Cebo. . . Kabili muli bantu basuma, Nala imininfye no nokulanda kuli imwe no kulanda kuli imwe.

<sup>30</sup> Lelo Ndefwaya ukulanda, nakabili, Ine nala onaula ububile bwa Mbila iyo Lesa ampela, pakwisa ingilafye muno. . . Nga twacikwata ukulongana imiku isano, lelo Ndetontokanya ukutila tatwanga sanga icikulwa icikalamba, eico twalapangafye imiku ine; pano inshita sha bushiku shitatu, kabili nokulongana kwa kupepela abalwele. Cinshi, mwamona, imwe tamwishibe ifya kucitwa ifya kubalilapo. Eico nomba ubushiku bumo, Lesa nga atemwa, Ine. . . kabili no bwafwilisho bwakwa Lesa no kuikatana kwa imwe mwe bantu abasuma, Nkatemwa ukubwela no kwisasenda ba munyanane, bonse capamo. Ifwe, limbi kuti caumfwika ica kuseksha, lelo, “Iseni, lekeni tu kalulushanye capamo,” eflya sosa Shikulu. Leken—lekenifye tumone ico mpaka—na ilye nshita. Nga cakuti Nafilwo kucita ici, ibukisheni, ilyo Nka mimona nakabilikulubali lumbi ulwa Mumana, Lesa akashininkisha nakabili ukuti ici e Cine ico Ndemweba. Cena Cebo Cakwe.

<sup>31</sup> Bushe Ine nshingaba myalu myalu, cinshi—cinshi. . . Cinshi ico Nkwete muli ine? Ine ninkwata umukashi na bana ku ng’anda, bacila ilishanya pali lamy, pa kashita akanono akapitapo ukutila, “Cinshi ico tamuleishila ku ng’anda?” Mwamona? Lelo kuli abana bambi abalwele ne fya kukabila. Kuli bamuka bene, na balume abalekabila ipusukilo. Ine teti ncite ico, nga cakuti Nde kabila ukwabuka Umumana. Mwamona, ukwabukila Kulya Ine nkekala no kutushako pakashita akanono. Mpaka nailya nshita, Ndeya ndekula, kabili Nshile—Nshile umfwa ifyo Nale umfwa lintu Natampile imyaka yakunuma, lelo Nde—Nde twalililafye, nangu cibefyo. Ukutwalililafye, nangu cibefyo, pantu ino enshita yakushalikisha iyo Mfwile ukucite co muli, muli uno mweo. Mu Mweo umbi, tamwakafwaikwe ici.

<sup>32</sup> Natwiminine nomba mukucindika i Cebo Cakwe, ilyo tuleisula muli Marko chapitala 16. Kabili Nalatampa ukubelenga ukufuma pa versi 9. Mukutikishe bwino bwino, nga mulefwaya.

<sup>33</sup> Iyi ni mbila ya kwisalila. Iyi ileelo ni mbila ya kwisalila kuli cino cipandwa ca misonkano pano. Kabili ifi fintu Nde belenga ma Shiwi ya kwisalila, ifintu fya kushalikisha ifyo Yesu alandile ku Chalichi Cakwe ilyo Talaaya, amashiwi Yakwe ayaku shalikisha palya pene panuma ya kubuka.

34 Chapitala 16 uwakwa Marko Washila, Nalatampila pa versi 9.

*Nomba lintu Yesu abukile ulucelo celo ubushiku bwakutendeka ubwa mulungu, mukubalilapo amonekele kuli Maria Magadalini, muli uyo untu afumishemo imipashi ya kowela seveni.*

*kabili aile no kuya beba balya abaali nankwe, ilyo balelosa nokulila.*

*Kabili bena, lintu bena...baumfwile ukuti ali no mweo,...*

35 Tontonkanyeni fye pali ico, “lintu baumfwile ukuti Wa mweo.” Oh, mwe! Nde cetekela kuti twaumfwa cimo cine ileelo, no kwishiba ukutila Wa mweo. Uh-huh.

*...baumfwile ukutila wa mweo, kabili amonekele kuli ena, tabacetekela.*

*Panuma ya ico amonekele (kuli bambi) mu mibele imbi kuli babili, ilyo baleya, ukuya mu mushi.*

Abo ni Kleopa na cibusa wakwe, baleya ku Emmausi.

*Kabili baile nokweba balya abashele: nabena tababacetekela.*

*Panuma, kuntanshi amonekele ku be kumi na umo ilyo balelya icakulya, abakalipile pakukana cetekela kwabo no kukosa kwa mitima, pantu bena taba cetekela bena balya abamumwene panuma ya kubuka kwakwe.*

Bushe kuti Acita cimo cine kuli ifwe neleelo? Mwamona?

*Kabili atile kuli bena, Kabiyeni mwi sonde lyonse, no kushimikila imbila nsuma ku cibumbwa conse.*

*Uwa cetekela no kubatishiwa akapusuka;...uwakana ukucetekela akonaulwa.*

*Kabili ifilangililo ifi fikakonka aba cetekela; Mwishina lyandi baka tamfya ingulu; bakalandila mu ndimi ishipyu;*

*Bake kata insoka; kabaili nga banwa conse ica sumu, tacili noku bepaya; bakabika indupi shabo pa balwele, nabo bakapola;*

*Eico panuma Shikulu alandile kuli bena, aile ku muulu, no kuya ikala ku kuboko kwa kulyo kwakwa Lesa.*

*Kabili baile, no kuya shimikila konse, Shikulu alebomba nabo,...ukushininkisha icebo nefilangililo ifya lebakonka. Amen.*

36 Nomba isambilisho lyandi, muno kasuba, Nalalifumya apa: Ukulubulula Umulandu Mu Cilye.

Nomba natukontamike imitwe yesu.

<sup>37</sup> Taata wesu Wa Nkumbu uwa mu Myuulu, twa Mulomba nombamba ukuti musende i Cebo Cenu; kabili ilyo twatendeka, muno kasuba, uku lubulula kwa Cebo Cenu, twapepa ukutila twa laumfwa Ukubapo kwakwa Yesu uwa buka, kabili twiba abalabikilwa. Kabili ngefyo Mwa landile kuli balya lintu Mwa lelenda nabo pakuya ku Emmausi, ifyo Mwa landile nabo nelyo Mwa bebele ukutila bali. . . “Cinshi eco basakamanine? Cinshi eco bali aba nkumba bulili?”

<sup>38</sup> Kabili batile, ukutila, “Iwe uli mweni.” Kabili ba Mwebele abati. . . “Yesu waku Nazareti, Uwali kasesema icine cine.”

<sup>39</sup> Kabili ilyo ba Mwitile ukutila kasesema, lilya line cali ica linga Imwe ukuya ku Cebo, ukuba kasesema, pantu i Cebo cisa kuli kasesema. Nomba Imwe mwapilibukila kuli bena, no kutila, “Mwe fipumbu, mwe bakokola ukumfwa nokucetekela, ukukana cetekela fyonse ifyo ba kasesema balaanda ukulola kuli Kristu, ifyo afwile Acula ku fintu fyonse ifyo Mwa laanda, kabili nokwingila mu bukata Bwakwe.” Kabili ukutampa ku Cipangano Cakale, kunuma kulya ku kutendeka, Alondolwele kuli bena ifyo ba kasesema balandile palwa Ena. Lelo, bena, tabacumfwile.

<sup>40</sup> Lelo ilyo ali mukati ka cikulwa, ifiibi fyalisalikwe, nombamba Mwacitile cimo cine munshila imo ine mwa citilemo ilyo Ta mulati Mutanikwe, kabili na menso yabo yaiswike. Mwa ulwiike bwangu bwangu ukufuma pa cinso cabo. Kabili bena babutwike nokuyalanda ifi, ukuti bena balelya icakulya ca cungulo bushiku, umulalilo. Kabili abakalipile pa mulandu wakukana cetekela kwabo, lintu Mwa monekele mu fibumba no kubeba ukutila imwe nga ba li Micetekele, kabili nokukosa kwa mitima yabo.

<sup>41</sup> Kabili nefyo aba abasambi basangalele pantu Mwa li isokolwele, pantu Mwa citile icintu munshila imo ine iyo Mwa citilemo ilyo tamulati Mutanikwe. Balishibe ukuti uyo aali Nimwe; mwebaba cimo cine mailo, ileelo, no muyayaya.

<sup>42</sup> Oh mwe Lesa, mukwai, ileelo, citeni nakabili. Iseni pakati kesu. Kabili Mwa laile ifi fintu ukuba ifya munshiku sha kulekelesha. Kabili imitima yesu iba iya kukana ishiba ifya. . . ifya masambililo ya bukapepa bwa nombamba ne fintu fya mu calo, tuli nokufilwa uku Mimona. Isuleni ukwishiba kwesu, amenso, pantu twalomba ico mwi Shina lyakwa Yesu. Ameni.

Kuti mwaikalako.

<sup>43</sup> Nomba, Nincetekela ukutila ukumoneka kwaku bushiwa Kwakwe ukwa shininkishiwa uno mulungu, pa finono ifyo tumwene, imwe pali ino nshita, nencende tulipo, imwe ukuba umuku wakubalilapo, kuti mwatwishika panono, pantu icintufye cimo mulemona cipandwafye icinono. Lelo ico tacatala acibapo icalubana nangu inshita imo, amakana amakumi ne miku amakana. Tacatala acilubana. Nibanga muno

abali ba kambone baico, imyeni amaboko yenu, abo ababa . . . Mwamona? Tacatala, temulandu ne calo ico cingaba, kwisa, icifulo, tacatala acilandapo icintu nangu cimo icinga citika lelo cacitikefye ifyo fine. Eico, takuli nangu cimo icingaba icituntulu kanofye Lesa, eka. Mwamona? Icine cine.

<sup>44</sup> Lelo, cifwile camoneka ica kucinga, nangu. Cifwile ukuba muli iyo nshila. Eico efyo cacitike mu bushiku Bwakwe, nefyaba ngefyo. No kufyalwa Kwakwe, na fyonse ifya shala, fya moneke ifya kucinga. Lesa alacita ico ukweshwa icicetekelo ca bantu Bakwe.

<sup>45</sup> Nomba, muno kasuba, Ntontonkenye ukutila calaba ica linga . . . Napanuma ya kumoneka Kwakwe kuli ifwe no kwenda mucikulwa no kulingulula amatontonkanyo ya mitima. Kabili Mbo mfeshefya Amalembu yabili atemwa yatatu, na imwe.

<sup>46</sup> Ayo, Lesa alishiba ukutila Amalembu yonse yaikatana capamo. Takwaba ukulufyanya muli Yena. Takwaba limo ililwisha limbi. Nomba, abantu batila yalalwishanya. Nalipela amalipilo ya mwaka utuntulu kuli onse uwinga ndangisha ico, apo i Cebo ci cimfyanya Ceka. Taya cimfyanya Ayene. Nga yala cimfyanya, teya suma kuli ine. Yalingile ukuba Icishinka ica pwililika.

<sup>47</sup> Nomba, Lesa akapingula icalo ukubomfya cimo. Nga Akapingula ukubomfya chalichi, ninshi li chalichi nshi? Pantu, limo yalipusana ne libiye. Lelo Akapingula ukubomfya Yesu Kristu. Efyo yasosa Baibele. Kabili Kristu e Cebo. “Mukutendeka kwali i Cebo, ne Cebo cali pamo na Lesa.” Alicipingwile munshiku shakwa Noah, kabili Alicipingwile munshiku shakwa Mose. Alecipingula muli cila bushiku, kabili no bushiku Bwakwe, kabili nangu nikuli buno bushiku, ku Cebo cimo cine ica laiwa kuli ilya nkulo. Kuti ifwe twa Cicetekela, nangu twa Cikana, lelo Aaba uwashingamwa mukulenga i Cebo Cakwe ukuba icalungama. Namwishiba, muli Mateo 12 mulya, calanda ukuti, ukuti . . .

<sup>48</sup> “Nangu Acitile ifinntu ifingi, lelo abantu bafililwe ukucetekela. Pantu, Esaya atile, ‘Balikwata imitima, balafilwa ukukutuluka; amenso, balafilwa ukumona; amatwi, balafilwa ukumfwa.’” Cali noku fikilishiwa.

<sup>49</sup> Kabili eico ici cifwile ukufikilishiwa. “Bali nokuba abayumfwa, aba kwatisha amano, abatemwa ukwangala ukucila ukutemwa Lesa, bakabepesha, aba bulisha ukuitungulula, kabili bakasusha ba abo abasuma; ababa ne mibele ya bulesa, no kukana Amaka yabuko, Amaka yakwa Lesa ayo bakwatilapo imibele.” We cintu ca bulanda we! Nga nga cakuti cali niwe? Tontonkanya pa mwaume nangu umwanakashi ushinga cetekela ico. Nga nga cakuti cali niwe? Tontonkanyafye pali ici. Ca—ca kubelelwa uluse, te caku pumya, lelo cakubelelwa uluse. Cena icine cine e Cishinka. Lolesheni nomba.

50 Ileelo Na laita ico twingeta . . . pa ma miniti ayanono nomba, ilyo tatulati tupepeleko abalwele. Kabili twa laesha ukufuma muno mu ma miniti amakumi yane, nga cinga citwa, lelo Ndefwaya nkwatero ukulubulula panono.

51 Kabili nomba umulandu uli, ileelo, mu kulubulula kwa mulandu mu cilye. Nomba nga kuti mwakutika bwino, no kubika mu mano yenu ico Nde esha ukulanda. Ta paposeke inshita. Umulandu, uli, “I Cebo ca bulayo bwakwa Lesa ukulolenkana ne sonde.” Nomba u—u mulandu teti witwe kano paba icalenga. Ufwile wa utwala umulandu. Kabili umulandu uyo witolwe muli uyu muputule wa cilye cino cungulo . . . Nomba Ndefwaya imwe, umuntu onse, Nde—Nde myeba, mukutike ku mulandu. Umulandu, uli wakuti, “I Cebo ca bulayo bwakwa Lesa ukulungatana ne sonde,” e mulandu.

52 Ne cilengele ukupelwa umulandu, cili, “Kukana konka ubulayo.” Bushe muleng’umfwa bwino? Imyeniko amaboko yenu, nga muli pano konse konse nomba, kuti mwaumfwa. U—u kupelwa kwa mulandu, kuli, “Ukukana fikilisha kwa bulayo. Lesa apangile ubulayo kabili takwali ukukonka ici.” I Cebo cakwa Lesa capangile ubulayo, eico Na—Naletwa ku kulubulula umulandu mu cilye. “Ukukana konka ubulayo.”

53 Nomba ndubulwila wa wakupela umulandu lyonse emininako icalo, nga Nalishibapo bwino pa filye fya milandu. Eico ndubulwila wakupela umulandu muli uyu aleimininako isonde, kabili ndubulwila wakupela umulandu umu ni Satana. Aleimininako isonde pantu emwine we sonde. Kabili aleimininako isonde, nao e ndubulwila wakupela imilandu.

54 Uwaku ipokololako muli uyu mulandu ni Lesa uwa Maka yonse.

55 Kabili nomba uwa ku ipokololako lyonse alakwata ba kambone baku mupokololako. Kabili kambone waku mupokololako muli uyu mulandu ni Mupashi wa Mushilo. Kabili nomba twala . . .

56 Kabili ndu—ndu bulwila wakupela umulandu nao nakwata ba kambone mu mulandu uyu, kabili Nala balumbula amashina. Kabili umo pali abo ni Mista Nshacetekela, uwakonkapo ni Mista Katwishika, kabili umbi ni Mista Nshitekanya. Eba lefwaya ukuti ubupingushi bupelwe kuli Lesa.

57 Nomba twakwata . . . bonse—abetilwemo nomba. Kabili tuli mu cilye, eico twala ita icilye cikonke umutande. Cisuma. Umutande—umutande ni, icilye caitwa ku kucinja, nangu ku mutande.

58 Kabili ndubulwila wakupela umulandu nomba alaita kambone wakubalilapo ukupela ubunte. Na kambone wakubalilapo ukwiminina ni Mista Nshacetekela.



<sup>59</sup> Noku ilishanya kwakwe, kuli, “I Cebo cakwa Lesa ica bulayo conse pamo tecishinka.” Ifyo efili ukuilishanya kwakwe, kambone wakubalilapo. Alelanda ukuti untu wa cetekela; ilyo tali ifyo; lelo alelanda ukuti efyo aba. Kabili alelanda ukuti “aleisa kuno, inshita shapitapo, ku musonkano, u-witwa, uwa Mupashi wa Mushilo, uko abantu balebika amaboko pa bantu, no kulapela insambu shabo ishaha mu Malembo pa kucita ici, ukubelenga ukufuma muli Marko 16,” mulya Nacibelenga. “‘Bali nokubika amaboko pabalwele nabo bali nokundapwa.’”

<sup>60</sup> Mista Nshacetekela apela ubunte, kabili atile, ukuti, “Nalibikilwepo amaboko yakwa uyu, uyo waleitwa, kashimikila uwausulamo u Mupashi wa Mushilo, abikile amaboko yakwe pali ine, umwabela Marko 16, ubulayo buntu Lesa apangile. Kabili ulya muntu alandile ukutula ali cetekela. Na bengi balilandile ukuti nabondapwa. Kabili abikile amaboko yakwe pali ine, kabili napapita ne myeshi ibiili, kabili tapaba nangu cimo ica citika. Eico, ubulayo tabuli ubwa cishinka.” Cisuma, Twaipusha Mista Nshacetekela ukufuma mu mbokoshi.

Ndubulwila wakupela umulandu, Satana, aita kambone wakonkapo.

<sup>61</sup> Kambone wakonkapo aiminina, ni Mista Katwishika. Nomba apela ubunte. Atila, “Naile ku chalichi. Nalilwele, kabili Naile ku chalichi ico icali nokukwata kakumba uwa bulesa muli cena, uyo wakwete ici cetekelo mu Cebo cakwa Lesa. Kabili akwete i—i botolo linono ilya mafuta ilyaikele pamulu we—pamulu we tebulo lyakwe. Kabili na bantu bonse abesa mulya, abalefwaya uku pepelwako, alebasuba amafuta, nokubelenga ubulayo ukufuma mu Cebo cakwa Lesa, muli Yakobo 5:14.

<sup>62</sup> “Abelenga i Cebo, no kutula, ‘Nga kuli umu uulwele pakati kenu, ete abakalamba bamu chalichi, lekeni babasube amafuta nokuba pepelako, kabili ipepo lya ci cetekelo lili noku pususha umulwele, na Lesa ali noku mwimya. Nga cakuti balicitile ulubembu ululi lonse, lwena luli nokwelelwa.’ Kabili nomba,” atile, “Nalikwata kakumba, untu Naumfwa ubunte bwakwe ukufuma kuli bambi, ansubile amafuta, noku mbelengela Amalembo ukufuma mu bulayo bwakwa Lesa. Kabili napo napapita umweshi umu, kabili Ncili umulwele nga filya fine Nali lintu ansubile amafuta.” Eico uko eku ilishanya kwakwe. Lekeni Mista Katwishika afume mumbokoshi.

<sup>63</sup> Kabili na ndubulwila wakupela imilandu, Satana, aita ka—ka mbone wakonkelepo. Kambone wakonkelepo ni Mista Kukanatekanya. Uyo munkalwe. Mwamona? Njeleleniko pali iyo milandile. Mwamona? Alefwaya amilenge ukuba abasakamana nokukwata umwenso, ukuti tamwishibe ico mulecita. Mwamona?

<sup>64</sup> Mista Kukanatekanya, alanda ukutula ena... “Ubushiku bumu, ilyo alebelenga Baibele...” Bonse aba balanda ukuila

bantu bacetekela nomba. Kabili bena... Alanda ukuti “ale belenga Baibele,” elyo “asanga pamo muli Marko 11:22 na 23, apo Yesu Umwine eka apangile ubulayo, ukutula, ‘Nga watila kuli ulu lupili “sela,” kabili tautwishike mu mutima obe, lelo wacetekela ukuti ico walanda cili nokwisa fikilishiwa kuti wapokelela ico wipwishepo.’ Na kabili Atile, ‘Nga iwe, lintu ulepepa, wacetekela ukuti naupokelela ico waipwishepo.’” Nomba atila, “Naliba u—u walemana amakasa, amakasa yalafilwa ukwenda, pa myaka amakumi yatatu. Kabili Napokelele ubo ubulayo, imyaka isano iyapitapo, kabili tapaba ica citika ukufuma apo. Nabafye uwalemana nga filya fine Nali.” Nomba, nomba ndudu- . . . Nomba afumamo.

<sup>65</sup> Nomba ndubulwila wakupela umulandu atampa ukulondolola. Eico ndubulwila wakupela umulandu, Satana, alanda ku cintu bwingi, mwamona, “Aba bantu balanda ukuti balicetekela. Kabili Lesa talungamikwa mukubika ubulayo ubwaku pumikisha mu Cebo Cakwe, ilyo Afilwa ukucitungilila.” Mwamona, alepela Lesa imilandu. “Abika ubu bulayo mu Cebo Cakwe, ku bana Bakwe aba cetekela. Kabili abana Bakwe aba cetekela bacisa pano no kupela ubunte ukutula balisumina ifya landwa, ifyo Apanga mu Cebo Cakwe, ukuba Icishinka, kabili tabakwata nangu fimo ifya fuma muli Bwena nakalya.”

<sup>66</sup> Eico alepela Lesa imilandu, ukwesha ukusanga umulandu waku Mupela, pa kulanda ukuti, “Lesa alibika icintu cimo mu Cebo Cakwe, ica bana Bakwe aba cetekela, kabili ukwabula ukwiminina kunuma yaico Alaya.” Kabili alanda ukuti, ukuti, “Teminina pakati mu bulayo bwaba ngefyo ubupangwa pa bantu, ku bana Bakwe aba cetekela, kabili alafilwa ukutungilila cintu Alanda ukuti Akacita.” Nomba ndubulwila wakupela umulandu alelangisha umulandu wakosa pano ukulola ku wakuicingilila. “Nafilwa uku Citungilila, pantu natukwata ba kambone pano, ukuti, ‘Nafilwa ukwiminina kunuma ya Cebo cintu Alaile.’”

<sup>67</sup> Libe, ndubulwila wakupela umulandu ena ale twalililapofye ukulanda. Ndubulwila wakupela umulandu atila, Satana, “Libe, Lesa alaya, ukuti, ‘Ifintu fyonse kuti fya citwa ku ba cetekela.’ Lesa alanda ifyo mu Cebo Cakwe.” Ndubulwila wakupela umulandu a—a—a leisalila umulandu wakwe nomba, mwa mona. Aletontokanya ukuti nawina pantu ba kambone batatu aba cipela ubunte, ba cipela Amalembo, kabili bacambula Amalembo bwino, na fyonse munshila baci—baci bombelamo ici. Kabili nomba ndubulwila wakupela umulandu aleshinka utucende utunono, ukuti, “Lesa alaya ukuti, ‘Ifintu fyonse kuti fya citwa kuli abo aba cetekela.’”

<sup>68</sup> Libe, kabili ndubulwila wakupela umulandu alanda, Satana, no kutila, “Lesa alaya ukuba uwa mweo panuma ya Kutanikwa. Ubulayo, Alaya ukuti Ali uwa mweo, libe. Kabili, pamo, Alaya mu Malembo Yakwe, Aba Hebere 13:8, ukuti

‘Aba cimo cine mailo, ileelo no muyayaya.’ Kabili Afilwa ukutungilila nangu ukuba kunuma ya bulayo Bwakwe.” Alekomenkesha, ukuti cingile icaikatisha, pakuti tapali i—i nshita iya kufuminamo muli cena. “Teti acicite cena. Lesa teti asunge i Cebo Cakwe,” mu kulanda kumbi. “Alanda ukuti Alifuma ku bafwa.

<sup>69</sup> “Alanda, pamo, muli Yohane 14:12, ukuti ‘Uyo uwa cetekela muli Ine, imilimo intu Ncita na ena ali nokucita pamo.’ Alifilwa ukutungilila ico. Alandile pamo, mu Malembo, ‘Pakashita akanono isonde talili no Kumona nakabili, lelo imwe muli no Kumona. Pantu Ine ndi no mweo, naiwe uli no mweo pamo.’

<sup>70</sup> “Lolesheni kabili, Alelanda ico muli Marko...mu—mu chapitala 17, ukulanda pa nshiku shamu Sodomu, isho nomba tuleikalilamo, ‘nga fintu cali munshiku sha mu Sodomu,’ ukuti ifilemoneka fili nokuba mucifulo cimo cine. Kabili ukuti Lesa ali nokwikila, ukuba i Cebo ica langishiwa mu mubili pano pe sonde, kabili cili nokucita ifintu fimo fine ifyo—ifyo—ifyo Lesa acitile, ico icali mu mibele ya muntu, ico icaitilwe, na Abrahamu, ‘Elohim.’ Kabili Yesu atile, ‘Ilyo u Mwana wa muntu alesokololwa’ munshiku shakulekelesha, ukutula ali noku Isokolola Umwine mu musango umo wine uwacitilwe munshiku shakwa Loti, mukupela ifya lemoneka.

<sup>71</sup> “Alilaya pamo, ukuti ‘Ali nokuba naifwe, na muli ifwe, ukufika nakukupwa kwa nshita, nangu ku mpela ya calo.’ Kabili Alanda pamo, ukuti, ‘Imyuulu ne sonde pamo fili nokufilwa, lelo i Cebo Cakwe tacakafilwe.’”

<sup>72</sup> Nomba Nde tontonkanya ukuti ndubulwila wakupela umulandu aletontonkanya ukuti umulandu wakwe naupwa bwino. Nakwata ba kambone abakushininkisha ukuti ici Cebo te Cishinka.

<sup>73</sup> Uli pamo kapingula kabili uwakulolekesha pa mulandu, cino cungulo. Iwe, amatontonkanyo yobe, e ya kulekesha pa mulandu. Kabili ificitwa fyobe efi kapingula. Iwe, waba fyonse ifyo ubu pingushi bwakwa kalolekesha wa mulandu uli. Ucita efyo ubupingushi buli. Wamona? Iwe ufwile ukucita ifyo fine, pantu imicitile yobe ilalandisha ukucila amashiwi yobe. Mwamona? Ico nacilungama. Kuti walanda icintu cimo, lelo nga taucipilibwile, teti ubombebele pali cena. Mwamona? Imicitile yobe ili nokumfwika apakalamba ukucila amashiwi yobe. Lolesheni.

<sup>74</sup> Nomba lekeni ndubulwila wakupela umulandu afume mu mbokoshi. Napela, acikwata ba kambone, kabili nabapela ubunte. Kabili ndubulwila wakupela umulandu nabika i Cebo pano noku Ci kakatika mumusango alefwaya Cibelemo. Pantu ale tontonkanya ukuti nakakatika umulandu nomba, nomba lekeni ndubulwila wakupela umulandu na ba kambone wakwe bafume mumbokoshi.

<sup>75</sup> Nomba twalaita kambone ulecingililako uwa milandu, Mupashi wa Mushilo. Namwishiba, nga kuli untu bapele imilandu, kufwile kwaba kambone wa ku mucingililako. Eico twalaita kambone waku cingililako untu bapele imilandu, Mupashi wa Mushilo.

<sup>76</sup> Ica kubalilapo ico Mupashi wa Mushilo asosa nga Aisa, nici. Afwaya ukutemuna ndubulwi-...kuli ndubulwila, uule esha ukwimininako umulandu uuletelwe, ukuti, “Ndubulwila wakupela umulandu tapilibwile bwino i Cebo ku bantu, pamo ngefyo acitile kumuntu wakubalilapo, Efa, mwibala lya Edeni. Tapilibwile bwino i Cebo ku bantu.” Kabili Mupashi wa Mushilo, kambone wakucingililako, ale bacebwila amatontonkanya kuli ici.

<sup>77</sup> “Lolesheni, atile ukuti, ndu—ndu bulwila wakupela umulandu atile, ukuti, ‘Ubu ubulayo bwaba ku bacetekela.’ Kabili, icakuti, aba cetekela ebofye ubu bulayo bwabako, te ku bashacetekela na bakatwishika.” Kambone wakucingilila, ukulanda Kwakwe, kwakuti, “Lesu muku cipampamika atile ukuti caba cetekelafye; kabili acebula amatontonkanyo ukutula cila umo uwa cila pela ubunte, muku ilishanya ukulola ku Cebo, nasumina ukuti bambi balandile ukutula balipolele.” Mwamona? Ico nomba camuseka pali ino ine nshita, mwamona, lelo natutwalililepo no mulandu pakashita akanono.

<sup>78</sup> Kabili kambone wakupela umulandu afwile ukwishiba nga cakuti balicetekela nangu iyo, pantu Ena e Umo uucincimusha i Cebo. Alishiba nga cakuti bantu bacetekela nangu iyo. Bushe ta uletontonkanya ifyo? [Ulukuta lwatila, “Ameni.”—Kale.] Afwile ukwishiba. Aleshiba nga cakuti bantu ba cetekela nangu iyo, pantu Ewinga bikamo u Mweo mu Cebo epela. Pano kuti paimininafye umubili wandi ukwabula umupashi, kuti naba uwafwa; lelo mweofye winga cincimusha uno mubili ukwenda. Kabili ni Mupashi wa Mushilo uwinga cincimusha i Cebo. Eumofye uwinga Cibika mukucitwa, kabili Alekabila ukwishiba nga cakutula bantu ba cetekela nangu iyo. Kabili mukulwisha ubunte bwabo batile ukuti, “Bambi balandile ukutula balipolele, nabambi balelanda ukuti balimwene ifi fintu,” lelo tabafimwene. Nomba, moneni, kambone wakwe ali uwasekwa kale.

<sup>79</sup> Lelo, nomba, Alacincimusha i Cebo. Kabili Alefwaya ukucebula ishiwi lyakwa kapela wa mulandu, nangu kapela wa mulandu untu tulelandapo. “Tabikile inshita nangu imo iya kundapwa. Atile, ‘Ipepo lya ci cetekelo lili nokupususha abalwele. Lesu ali nokubemya.’ Atile, ‘Bakabika amaboko pa balwele.’ Kabili Talandile ukuti bakalatolauka palya pene nokundapwa. Atile, ‘Bakondapwa nga cakuti ba cetekela.’ Mwamona, mukwambula bubi bubi i Cebo! Mwamona?”

<sup>80</sup> Ndetontonkanya ukuti natukwata kambone wakucingilila

umusuma. Nomba, kulya, Afwile aishiba nga bena naba cetekela nangu iyo. Kuti alanda ico. Kabili Ena—Ena icine cine nalungika Amalembo pano, pantu kambone wakucingilila lyonse alecita ico, ukukonka na Baibele. I Cebo lyonse cilailungamika Iicine.

<sup>81</sup> Kabili tulesanga ukuti Atile, ukuti, “Satana, alandile mumbi i Cebo kuli ulya uusha cetekela, kabili no usha cetekela tamwenepo no bupusano. Lelo umu uwa Ci cetekele, alishibe bwino bwino ifyo Ca landa, kabili no ku Ci katilila.” Mwamona? Mwamona? Ifyo ukulanda kwabo kwali, bafililwe uku cishininkisha. Lelo bali cilandile, abene palwabo, kabili bali pusuka.

<sup>82</sup> Nga fintu tulanda ukuti twalipuska. Batile, “Nomba naanga ifyo wapusuka.” Umweo wandi ushininkisha ukuti Nalipusuka. Inshila Ncitolamo, ishininkisha nga cakuti Nalipusuka nangu iyo. Temulandu no musango Ninga pelelamo ubunte palwa ici *pano*, uli nokwishiba ifyo Njikala nga Nalipusuka nangu iyo.

<sup>83</sup> Ninshila imo ine cabelamo no bundapishi. Nga wacipokelela noku ci cetekela kuti wacita ngeco. Kuli nokuba ukucinja ukukalamba muli iwe! Takuli nangu icili noku cifumya mu mano yobe, teti cicile pe pusukilo lyobe. Ici Cebo cakwa Lesa. Ufwile waci pokelela pakwiminina kumo kwine.

<sup>84</sup> “Upusukila muku cetekela.” Yesu alandile ici ku mwanakashi uwaikete ku cakufwala Cakwe, Atile, “Icicetekelo cobe naci kupususha.” Nomba, Nsha sambilila ukuya apatali, lelo Na lifwailisha amashiwi ayanono. Nomba ishiwi ilyo lya fuma kwishiwi lya ci Greeki *sozo*, ico icilepilibula, “ukupusuka,” pamofye ngo pusuka kwa ku fintu nangu ukwa ku mupashi. “Walipusuka, sozo.” Amu puswishe ukukana ingila mu manda, cimo cine ngefyo Aku puswishe ukukanaya kumbo. Sozo, ishiwi lya ci Greeki limo line elibomba. Lolesheni, “Icicetekelo cobe calikwata sozo, calikupususha iwe ukufuma ku bulwele ubo wakwete.” Lolesheni, ishiwi limo line inshita yonse.

<sup>85</sup> “Nakabili ukulenga nomba muposeko amano, ndubulwila wakupela umulandu tambwile bwino i Cebo, kabili Lesa talandile ukuti bena kuti batoloka, palya pene, lilya line babikilwepo amaboko. Lelo Atile ukuti, ‘Abo aba cetekela, bali nokupola.’ Ico cili, nga cakuti acetekela! Caba cetekelafye.

<sup>86</sup> “Kabili ka—ka mbone wakucingilila alefwya ukuleta, ku cilye muno cungulo, ukuti, Lesa alandile ukuti i Cebo Cakwe lubuto. ‘I Cebo lubuto luntu katanda atandile.’ Ngoyu mushili, nga cakuti u Lubuto lwaponena mu mushili uusuma, uwakwata umufundo uwalinga muli wena ukuleka u Lubuto lwakwata ubuumi, ubwaku lucincimusha, luli nokukula.”

<sup>87</sup> Nomba lintu umuntu abyala ulubuto. Nga cakitula uli mulimi nangu walishibapo icintu conse palwaku byala ulubuto ululi lonse; nga cakuti wa byala ulubuto ileelo, tulande, limbi itaba, wabika mwi bala lyobe. Kabili mailo ulucelo waya

lwimba nokulumona, kabili watila, “Ukuba tapali ubupusano muli lwena.” Walubwekesha mu mushili. Kabili ubushiku bwa konkapo, walolesha pali lwena, kabili watila, “Tapali ubupusano muli lwena.” Tekuti lumene. Teti lucite ici. Lintu walufumya, wafulunganya icikope palya pene. Ufwile walubika mu mushili, nomba cili ku mushili ukcita ifya shala.

<sup>88</sup> Kabili nenshita yonse lintu walolesha pa filemoneka ulepela ubunte palwa fyena, ukulailishanya palwa fyena, Lesa tekuti akundape. Nga cakuti wacibika kuli Lesa nokucetekela i Cebo Cakwe. Ali nokwisa cifikilisha. Nangula ciletumba, nangula cilifye umo cibebele, teti usakamane. Lesa alilaile ici, mucituntulu iwe naukwatera ubundapishi bobo lintu wacipokelela. Cili mu mibele ya lubuto.

<sup>89</sup> Nga Nakwipusha icimuti ca mu okele, kabili wampela uluseke, mucituntulu Ninkwata icimuti ca mu okele. Kabili nga Na ipusha pa nkombo kombo ye taaba, kabili mwampela uluseke lwe taaba, mucituntulu Ni nkwatera nkombo kombo ye taaba. Lintu Nalubika mu mushili, no kulutapilisha, nokusekwila ukufumyamo ifyani, ifinga fumyamo amaka mu mushili uuli palya, fumyamofye ifyani. Ninshi palya pene mukwangufyanya luli noku kula, pantu lwena nalubyalwa, kabili lubuto ulumena. Nomba ulubuto nga talutulile umusongo, teti lukule. Lelo ulubuto nga nalukwatera umweo muli lwena, tapali nangu cimo icinga lulesha ukukula.

<sup>90</sup> Umuntu umo atile, “Ule tontonkanyapo cinshi palwa kubushiwa?”

<sup>91</sup> Nga waya panse munshita ya mfula yabuta, nokwitila indaka mu lupango lobe, kabili nipesa apo icani cobe citikama mu mwaka wakonkapo ilyo ifimuti fipuka? Mumbali ya kamusebo. Wamona, ilyo ulubuuto lwa kasuba, kabili ne sonde lyaba muntunga ya kasuba nakabili, tapali inshila iya kuci fishilamo nakalya. Ubumi bulaisangila inshila. Nokupeka pesamba lya ndaka, nefyaba ngefyo, no kwisa fumina kunse yakashila, nokupusha umutwe, nokutasha Lesa wa Maka yonse. Akasuba, a-k-a-s-u-b-a, kalatungulula ubumi bwa bu bumbo.

<sup>92</sup> Na U-m-w-a-n-a atungulula u Mweo wa Muyayaya onse. Pantu, Ena, kabili Ena eka, ewakwatera u Mweo wa Muyayaya. Teti Aufise! Kuli nokuba ukubushiwa. Taci lesakamikaponse uli nokuba, iwe uli nokubuka, nangu cibefyo.

<sup>93</sup> Kabili ufwile waundapwa nga waci cetekela noku cipokelela. Lubuto luntu katanda abyele, kabili lwa ponene mu mushili. Kabili nga lwapona. . . Shimo shaponene mu mabwe, namwishiba, shena tashakwete imishila; shimo shaponene mu myunga no kumfwa ububi, kabili shalasalwile. Shimo shaponene umu shali ifyani ne myunga na mabwe.

<sup>94</sup> Nomba ico cileshintililafye pafyo iwe. . . Nga waleka uusha cetekela aisa mung’anda yobe, nangu—nangu umuntu uusha

cetekela aisa kweba, “Mulandunshi, pabelele filya fintu, ifyo ifishi—takwaba ifintu fyaba Ngefyo,” muleleka ifyani fya menamo. Mufwile mwakana ifyo!

<sup>95</sup> Landeni ukuti, “Lesa efyo alandile! ico capwisha ico. Nimpola pantu Nincetekela ici mu mutima wandi.” Neco cicetekelo cili apo, no kukana cetekela konse ukufumishiwapo, cifwile ca fumyapo ici. Ico nacilungama.

<sup>96</sup> Nomba, kambone waku cingilila alefwaya ukwita ba—ba kambone abanono ukwisa mu mbokoshi. Bushe natukwata inshita iya kucite ico? Kambone waku cingilila alefwaya ukwita kambone nomba, Ba kambone bakwe, nga fintu ndubulwila wakupela umulandu acita kambone wakwe. Kambone wakucingilila alaita, uwakubalilapo, kasesema Noah, nokuleka apele ubunte. “Noah, finshi wala landa nomba, mu cungulo cino, palwa ico?”

<sup>97</sup> Atile, “Naikele mu nkulo ya fya scienci ilyo inkulo ino iya fya bu scienci ta ilafika. Tayatalile ailokapo pe sonde. Lesa aletapilisha isonde no mume, ne fyaba ngefyo notu mfukumfuku utwali pesamba lye sonde. Lelo ubushiku bumo Lesa aishile kuli ine, nokunjeba ukutila ili nokuloka amenshi ukufuma mu makumbi. Napele imbila yandi. Kabili Anjebele ukukuula ubwato. Ico Nalicitile, kabili natile ukuti ili nokuloka amenshi ukufuma mu makumbi.

<sup>98</sup> “Kabili Mista Nshacetekela, Mista Katwishika, na bonse balya bantu abaikela palya, bampumishe, no kun seka, paku cetekela icisungusho ca musango ngefyo, lintu ukukonka na scienci cashininkishiwe ukuti tamwaba amenshi mu muulu. Balepika umweshi; balepika intanda. Balecita ifintu ifya musango ngoyo, balekuula ifintu ifyo ifwe teti tukule ileelo, eico ba shininkishe, umwabela scienci, ukuti tamwalimo imfula mulya mu muulu.”

<sup>99</sup> Lelo Noah atile, “Lesa anjebele ukuti ili noku loka. Kabili Na licetekele, Lesa nga alandile ico, Ena ninshi kuti abika amenshi mulya mu muulu, eico Natwalililepofye ukupopa. Mista—Mista Nshacetekela ali mpumishe, Mista Katwishika alintwishike. Mista Nshatekanya! Natwalililepofye ukupopa, mpaka Na kuula ubwato. Cila bushiku balepitapo, no kutila, ‘Ukuba, Nde elenganya yalaloka ileelo? Ha-ha-ha!’”

<sup>100</sup> Mwamona, inshila imo ine, “Natontonkenye ukuti walipola. Natontonkenye ukuti iwe uli nokupola.”

<sup>101</sup> “Bushe imfula ilikwi? na wishiba, nangu cibefyo, kasesema Noah, ufwile ukubafye niwe wine, walandile ico.” Nomba ibukisheni, bena teico... Abo bantufye abo aba lepashanya ukuba abacetekela. Iyo, Mista Nshacetekela na Mista Katwishika, bena abo, babepa ukuti bali cetekela. “Ukuba, kasesema Noah, ifwe lyonse twalishiba ukuti niwe kasesema wa bufi, pantu iwe wakwata amano ya bupumbu aya shalingana

pamo na scienci. Aya shalingana pamo nefilecitika ifya nomba. Wamona, iwe, tawalingana pamo naba kakumba. Mwaliba icintu cimo icalubana. Twalishiba icine cine ukutila iwe tauli kasesema umutuntulu. Lelo walandile ukutila ili nokuloka, ico cali umweshi umo uwapitapo, kabili takulati kube imfula.’

102 “Imyaka ibili yalipitapo, ‘Ha, ha, kasesema, Natontonkenye ukuti watile Lesa alandile ifyo?’

“Ali landile ico.

“‘Nomba, imyaka ibili yalipita!’”

103 “Imyaka isano, imyaka amakumi yabili, imyaka amakumi yasano, ubwato bwakulwa bwapwa.” Noah aleikala pa mwinshi. “Kwaisa na Mista Kapumya, Mista Nshacetekela, Mista Katwishika, Mista Nshatekanya, ‘Ukuba, nomba, imfula ilikwisa?’

104 “Lesa atiile ili no kuloka. Talandile inshita ilyo ikaloka. Atiile, ‘Yena ili no kuloka.’ Talandile inshita ilyo ikaloka. Atile, ‘Yena ili no kuloka. Buleni ubwato. Mukaba abacingililwa mulya muli bwena. Yena ili nokuloka.’ Talandile lintu yena ili nokuloka. Atiile, ‘Yena ili nokuloka,’ kabili Nakulile ubwato.

105 “‘Cisuma, cena cilemoneka kuli ine, kwati, nga cakuti walikulile ubwato kabili walibomba ulubali lobe, Lesa nao aali nokubomba ulubali Lwakwe.

106 “Alinokucita, lelo Talandile inshita intu Aali nokucita ico. Atiilefye cena cili no kucita ico. ‘Yena ili nokuloka.’”

107 Eico ifwe tulesanga ukuti, ena nomba atiile, “Imyaka yalipitile, ukufika ku mwanda umo ikumi limo na pabula, kabili nokubulishapo kwati inshiku cine lubali mukufika pa mwanda umo nama makumi yabili imyaka. Mista Ukukana cetekela, Mista Kapumya, na bonse aba aba shala, Mista Katwishika, ukucila, kabili Mista Kukana tekanya, bena bonse balepanga ifya kumpumya ine, kabili nafyonsefye, kabili nokulanda ukuti ‘Nalipena, pakucetekela icintu cabulayo bwa angufyanya nge fyo. Icacutila, nga Lesa alaile ine icaifyo Ena ninshi alandile icintu cimo icishali icine, kabili Alifililwe ukutungilila cintu Alandile.’ Lelo Ine nacetekele Lesa, kabili nokwikatilila ukwabula ukusunkana. Mwachumfwa ico imwe, Na limucetekele. Naikatilile ukwabula ukusunkana.

108 “Kabili, na mwishiba, ubushiku bumo baishile mukunseka ine, kabili ne ciibi caliselwe. Bena batiile, ‘Cisuma, umukote wapena nafuma nokuya kabili naisala ne ciibi, Ndesubila.’ Lelo nali bomfwa bena. Lelo Nalibebela ukuti, ‘Lesa ewisele iciibi. Takuli no kutwishika ukuti imfula ileloka! Ifyo efyo cileba.’

109 “Ubushiku bwa kubalilapo bwapitilefye, takwali imfula, nomba bena icine cine balimpumishe apakalamba. ‘Balenjeba ukuti, ‘Lesa naisala iciibi.’ Ine nshacetekela mu fintu ifyaba nge



fyo. Noah naisala iciibi, umwine eka, ena nabana baume bakwe.' Mwamona, Kapumya, Usha cetekela, Katwishika!

110 "Cisuma, cena catwalilileko pa kashita, lelo mu Kapepo kanono pa bushiku bwe kumi limo na cine lubali, mulucelo lumo, yena yali lokele. Kabili yena—yena mukupwililika yaonawile abantu bonse abo aba bikilwe mukweshiwa pa ku lwisha i Cebo cakwa Lesa, kabili bapuswike bonse abo aba cetekele Lesa kabili abaipekenye palwa cena."

Noah atiile, "Lekeni mpele ubu- . . ."

111 "Iyo, Noah, fumapo. Lekeni twite inte imbi. Ifwe tatukwete inshita muno cungulo kasuba."

112 Lekeni tuleke ka—kambone wasangilwepo ukwimininako uwa mulandu nomba iteni kambone wa cibili. Alaita Abrahamu.

113 Abrahamu atiile, "Ine nalifye umuntu yawe-yawe, uwacetekela, kabili Lesa alandile kuli ine ukupitila mu Cebo Cakwe, kabili nokutita, ubushiku bumo, Ndino 'kukwata umwana, muli Sarah.' Sarah aali ne myaka amakumi mutanda na isano, kabili Ine nali na makumi cine lubali na isano. Namupile ena lintu aali mupepi ne myaka ikumi limo na mutanda mukukula. Aali ni nkashi yandi mwifumo limbi. Kabili ena aali ni n'gumba, kabili na Ine naali. Ena talekwata abana, na Ine nshalekwata abana, eico takwali inshila iili yonse ifwe twingakwata uyu umwana. ico catwalililepo, pa myaka iingi. Lelo Lesa alaile ico, kabili twaile kulya kabili nokushita utwakufwala nabana pini, kabili nafyonse, ukupekanishisha umwana, kabili no kupanga utusapato tunono. Kabili Sarah . . ."

114 "Kabili umweshi wakubalilapo wapitilefye, Natiile, 'Sarah?' Ibukisha, ena papitile imyaka amakumi yabili apo alekele ukukwata-impepo. Mwamona? Kabili atiile, 'Nomba, Sarah, kuliko ifi cinjische muli ishi—ishi nshinku shakulekelesha amakumi yabili-na cine konse konse?'

"Iyo, takuliko ubupusano."

115 "Cisuma, Ine ninjishiba ukuti ifwe tufwile ukukwata umwana, nangu cibe ifyo. Kabili ifwe twatwalililepofye ifyo fine kabili ifyo fine, umwaka wapwa pakonka no ubiye, kabili Natwalililefye ukucetekela Lesa.

116 "Mr. Nshacetekela, Mr. Katwishika, Mr. Kukana tekanya, balyesha na maka yabo yonse ukusanga inshila. Bena balyeshe ukunjeba ine ukuti Nalilufyenye. 'Mulandunshi, Abrahamu, wali shibulimi walecita bwino, wali umuntu umusuma, umuntu onse aletontokanya pali iwe, leelo iwe wafumine munshila nokuya mu cilubo icabipa icashika. Ulecetekela icintu cimo icishingaba ica cine. Ico na scienci teti ishininkishe ku mukote nga iwe, kabili naku mwanakashi umukote nga Sarah, uku kwata umwana.'

117 “Lelo Ine nacetekela Lesa, nangu cibe ifyo! Cena cali imyaka amakumi yabili-naisano ku ntanshi. Tanjebele lintu Nkakwata umwana ulya, lelo Atiile Ndinokukwata umwana ulya. Kabili Ine nali mucetekela Lesa, kabili nokupenda conse icapusanako kwati tacaba napo cena.”

118 “Ena tafuminepo pa bulayo bwa kwa Lesa ukupitila mukukana cetekela. Te mulandu nefyo bakapuumya abengi basosele, ‘Iwe te iwe! Iwe teti ube! Cena tacingacitwa! Salapuka! Walipena! Atiile ena alebelako uwamaka ukucilapo kabili uwamaka nganshi, mu nshita shonse.” Ifyo efyo icicetekelo ca cine cibomba. Cena tacakwata ukutwishika. Lelo nga cakuti tawishibe ico, iwe kuti waibwelamo bwangu-bwangufye.

119 “Eico, cisuma, Abrahamu, Na—Na tontonkanya ukuti iwe kuti waba—iwe kuti waba kambone umusuma nganshi.”

120 “I Cebo tacalandile lintu Ndi noku kwata umwana, umweshi waku balilapo, lelo Cena calandilefye ukutla ifwe tuli nokukwata umwana.”

121 Cisuma, lekeni twite kambone umbi bwangu-bwangu. Esaya, kasesema, lekeni tumwipushe ena icintu cimo.

122 “Mulandunshi,” atile, “Shikulu alandile kuli ine ubushiku bumo, mu busesemo. Ine naali ka—kasesema. Abantu bonse balishiba ifyo Ine nalandile, Shikulu aali fikilishwe, kabili bena bonse bacetekele ine nga kasesema. Kabili ubushiku bumo kwaishile icintu cimo mukwangufyanya, kabili Cena catiile, ‘Na cisungu akemita.’ Cisuma, nomba, ico cali ici shicitika lyonse.”

123 Kabili cena lyonse ciba muli ulya wine musango uwaibela untu Lesa abombelamo. Mwamona, cena ceni apakalamba. Kwati Yosefu, ena—ena alefwaya ukucetekela Maria, lelo cena caali icintu ici shicitwa, mwamona, ici shicitwa apakalamba.

124 Eico ena atiile, “Lintu Nakumenye bulya ubusesemo, umuntu onse ancetekele. Eico umukashana onse aali ipekenye, uyo onse uusha upilwe, aali ipekenye uku—uku fyala Umwana-muli buna cisungu. Ubushiku no bushiku, umwaka no mwaka, fyalepita ifyo fine, kabili nomba bena batampile ukucetekela ukutla Naali kasesema wa bufi. Lelo Na lishibe ukutla ni Lesa umo wine uyo lyonse uwalepanga yonse amalayo, eico Naikele uwalungama pamo na cena. Kabili caali imyaka imyanda cine konse-konse ku ntanshi, ilyo umwana talafyalwa, lelo nacisungu alimite. Fyalifikilishiwe i Fyebo Fyakwe.”

125 Mukwangufyanya, lekeni twite kambone umbi. Lekeni twite Mose. “Mose, iwe walifyelwe. . .”

126 Bonse ba kasesema balamwenwa libela, ifwe twalishiba ico. “Ifya bupe nokwitwa, fyabako ukwabula ukulapila.” “Yeremia,” Lesa atiile, “ilyo taulati wimitwe mwi fumo lyakwa noko, Na likwishibe noku kushisha iwe, kabili noku kulashika ukuba kasesema ku fyalo.” Yesu Kristu aali “lubuto,” Iwa mwanakashi

ukufuma mwibaala lya Edeni. Yohane Kabatisha, imyaka imyanda cine lubali ne kumi limo na ibiili eyapitilepo ilyo ena talafyalwa, Esaya aali mumwene ena atiile, “Ena li shiwi lyaumo alebilibikisha mu matololo, ‘Pekanyeni inshila yakwa Shukulu.’” Mwamona, ifyabupe no kwitwa te kubika amaboko pali umo no munankwe. Cena cintu Lesa acita. Ukufyalwa, ukufuma ku kufyalwa, mwamona, ifyo ifya bupe fiba muli iwe lintu wafyalwa. Lolesheni.

<sup>127</sup> Mose, afyelwe ukuba kasesema. Kabili apa ena aali mulya mu matololo, panuma ya myaka amakumi yane ayakufumyapo—ukufumyapo amasambililo yakwe ayo apokele kulya ku Egypto. Kabili nangu cibe ifyo Lesa amonekele kuli ena, nokulanda mu cishibilo, kabili mwishiwi; mu Ntumba ya Mulilo, kabili mwi shiwi ilyo ilyali mu Malembo. “Kabili lya landile ifi, ‘Nakulaba pamo naiwe, Mose. Iwe uuli nokuba akanwa Kandi.’” Kabili Mose atiile, “Ine nali ilishenye. Nsha—Nsha tontonkenye ukuti akanwa kandi kali akafikapo. ‘Nda—Nda memensela panono. Ukulanda kwandi—kwandi—kwandi takwaba bwino.’” Kabili Lesa atiile kuli ine, ‘Ninani wapangile akanwa ka muntu? Kabili, nga cakuti iwe wakana ukucetekela ico, Ninjishiba Aaroni alalanda bwino, munonko obe. Iwe ule eba Lesa, kabili leka ena abe kasesema; leka ena alelanda, kabili iwe naiwe wakulalanda i Cebo. Kabili Ine nakulaba na kanwa kobe naiwe wakulalanda i Cebo.’ Nomba, uko kupekanya ukusuma nganshi, eico Ine nafuminepo nokuya.

<sup>128</sup> “Kabili bonse abantu balenseka, pantu palya Ine nomba naali ne myaka amakumi cine konse-konse mukufyalwa. Na kwete imyefu ya buuta iyaleselela *ngefi*. Kabili Ine no mukashi wandi aikele pa mpongolo, na Gershomo munono aali pa mbali yakwe, kabili na Ine naleya ndetentemukila mu Egypto. Kabili na menso yandi ayalolesha ukulola mu Muulu, kabili neyi nkonto yanyongana mu kuboko kwandi. Ine naleya muku poka ubutungulushi; ukwingila kwa muntu-umo.” Kabili ne cafuminemo muli cena, ena aali cicitile ico. Ico nacilungama. Ena acicitile ico ne nkonto ya nyongana, apo ena ngatacicitile cena pamo no mulalo wa bulwi. Lelo, efyo alandile ifyo fine, efyo ico capwile cena.

<sup>129</sup> “Eico lintu Ine mukubalilapo naishile kuli taata wa mushilo Farao, kakumba, namwishiba, kabili no kucita icisungusho ico Lesa anjebele ukucita; icishibilo pamo nokuboko kwandi, nangu pamo ne nkoto; namwishiba, kakumba Farao, kulya kwine, ena talefwaya ukumfwana pamo naine, muku balilapo. Lelo lintu naipatikishe ukwingila mukati, pa kupoka cena, na mwishiba, ena munshila imbi upangile, aeseshe ukupanga umulimo wakwa Shikulu umoneke uwacingwa. Atiile aali kwete aba malele kulya abo abengacita icintu cimo cine. Kabili balya ba kapashanya baku mubili baimine ku kupashanya.”

<sup>130</sup> Ifyo efyo bwino bwino fye Satana acita mu cilecitika conse.

Bakapashanya baku mubili; umuntu umo amona icintu cimo cacitwa, kabili umuntu umo nao kwesha ukucita cimo cine ico.

<sup>131</sup> “Lintu bena bakapashanya baishile pamo, no kupilibula shilya inkonto mu nsoka, pamo nga fintu Nacitile, kakumba Farao atiile, ‘Wamona, cena tacili nangu cimo bwena ni bu kelenganyafye, kelenganya waibikamo-amaka. Kabili ifwe natukwata icintu cimo cine pano, ifya bu scienci, nefyaba ngefyo. Ifwe, imwe, ukucitafye fimo fine bwino bwino. Ifwe twali kwata ifipatala kabili ne fintu nombamba.’ ifyo fine, na Ine na cetekela ifyo fine, lelo tefyo Lesa asosele. Mwamona?”

<sup>132</sup> Nombamba atiile, “Moneni,” atiile, “ifwe...aeshele ukuti cimoneke cena ica kucinga, pa lubali lwandu. Lelo Na lishininkishe, Na lishibe lilya ishiwi ilya landile kuli ine lyali ilya lembwa kabili i Cebo ica landwa na Lesa ica ino nshita. Eico Ine naikatilile uwashangila, kabili Ena aleficananyafye fyena fyonse ukufumya kuli ine. Ena muku shalikisha atuletele ku lupili uko Anjebele. Panuma ya nshita iitali, inshita iitali; te bulya bwine ubushiku, lelo inshita iitali iyakonkelepo, ifwe mukushalikisha twaishile fika ku lupili uko Ena atiile, ‘pa cishibilo’ Ine epo ‘nkabwelela kuli luno lupili.’ Na ikatilile uwashangila.”

<sup>133</sup> Lekeneni tuletemo na kambone umbi, mukwangufyanya, ilyo tatulati tuleya. Lekeneni twimye Yoshua pamo.

<sup>134</sup> Yoshua atiile, “Mose abulile umo uwa mu mukowa onse, icilonganino conse, kabili atumine ifwe ukuya mukulengula icalo. Kabili lintu twafikile palya pa mumana, no kulolesha kulya kwi shilya no kumona balya abena Ameleki, na bena Amori, Perise, na bonse ukucilapo, atiile, bena mapaka.” Atiile, “Abantu bapundile ukubilikisha, pa mwenso, ‘Ukuba, ifwe teti tucite ico! Nga cakuti kuti ifwe twatungilila umusonkano waba ngefyo, akabungwe kesu kuti katutamfya ukufumamo. Ifwe tetifye tucite ico. Ifwe—ifwe teti tukwate ifintu ifyaba ngefyo. Cena cakucinga nganshi, mwamona. Tettifye tucite. Mulandu nshi, cena teti cicitwe.’ Kabili lintu ba bwelele, ba likwete ica kushininkisha, ba bwelele ne fisabo fyama grepu ukufuma muli cilya calo.”

<sup>135</sup> Kabili, no bwafya bwa ico bwakuti, nga kuti caba shani umuntu, nangu icalichi, nangu icilonganino, ico icasonda pa cakushininkisha icakuti Ali no mweo, kabili nombamba noku Mu kana lintu Nabuka pa kati kesu? Ni mu musango nshi winga cicitilamo cena, Pentecosti? Imwe mulalandila mu ndimi kabili nokupilibula indimi, nga fintu imwe mulanda, kabili imwe nombamba kuti mwakana shani bulya bwine ubulayo bwa Cebo cilya cine icalaiwa ica ino nkulo? Mwabulako ulubali lwa Ciko, kabili mwatiila, “Cena Calo icisuma. Ta twakwete ubwishibilo!” Cena calo icisuma. Cena cali shininkishiwa ukuba i Calo icisuma, lelo cilya cimo icisansangu cama grepu tepo fyapelele

Fyena. Palestine yonse yaisulamofye yeka-yeka aya iko! Ifwe twacetekela mukulandila mu ndimi, kabili fyonse ifi ifisungusho ne fintu, kabili nokupepela abalwele.

<sup>136</sup> Kabili nomba ubulayo bwaisa pano, ku cintu cimbi, “Ngefyo cali mu nshiku sha Sodomu.” Malaki 4 yatila, “Ilyo inshita ikalamba taila fika lintu icalo ca Bena fyalo cikapya pamo nga fintu Sodumu yapile, kabili abalungami bakafumamo mu babifi, Nka mitumina Eliya uwasubwa no Mupashi, kabili akesa pilibula imitima ya bana noku ibwesasha ku Cicetekelo caba shibo.” “Ukubwelela,” lyonse, cila nshita ena aisa, ifyo efyo cena ico caba.

<sup>137</sup> Kabili mulandu nshi winga twishikila ico, lintu Ena aleta Kristu, ubulayo, kasesema, i Cebo, kabili ne fintu fyonse, kabili cena mukupwililika calangisha ico; kabili nomba nokupilibuka no kutiila, “Iyo, tamufwile ukumfwila ifya muli ulya musonkano. Nga mwacita ico, Ndi nokumi bwesasha amapepala yenu”?

<sup>138</sup> Ico ecingaba ulubali, bena tekuti bafwala impapa sha mbushi! Ishina Lyandi lyali lembwa mwi Buuku Iya Mpanga Ilya Mweo, kabili na onse uwa cetekela. Eico bena babwelele, na Yoshua atiile, “Lintu bonse baishile. . .” Ine kuti naikala kulya pa nshita itaali, lelo Ni nshininkisha ukuti na mwishiba icintu Nde landapo.

<sup>139</sup> Eico Yoshua atiile, “Ine natalalike abantu. Natiile, ‘Nshile sakamana nangu bengaba abakalamba shani bena, nangu bengaba bakalwisha shani, nangu cingaba icamoneka ukupena shani! Ibukisheni, Lesa atiile, lintu mwali mu Egipto, “Na limipele ici calo. Na limipele cena kuli imwe.””

<sup>140</sup> Nomba ena tayefye mulya, ukupyangamo mwena kabili ukubika na bulashita ku fibumba, elyo noku kweba ukutiila ingila mukati noku kuletela umupando wa Morris naiwe waikalamo, no kutiila, “Twala eba ba cishiko ukukupangila ubusanshi.” Ena tabombela muli iyo nshila. Iwe ufwile. . . Yoshua balimwebele kuli Lesa, “Ponse apo inyantilo sha makasa yobe shikanyanta, apo Napela kuli iwe.” Apanyantile amakasa cilepilibula ukuba icobe. Kabili nobulayo bonse mwi Buuku bwa bacetekela, lelo ufwile wapanga inyantilo sha makasa yobe ukupitamo muli Cena. Ufwile ukulwisha no kupoka konse akapimfya ka nshila. Nga taukwete icakulwa muli iwe, ninshi kufumamo mu bwangalo.

<sup>141</sup> Ine naile mulya pano, tapapitile inshita ikalamba, Ndecetekela cali ni muno mwine calo. Georgia Tech, nangu ku ncende kumbi kulya, nali kwete uku. . . Nshishibe—nshishibe nomba, ukuti limbi cali ni Kukabanga. Naile mu cibansa ca mupila waku makasa, Na mwene icishibilo icinono—icinono ico lyonse cilampela amatontonkanyo yapyo. Bali kwete icishibilo palya pa muulu wa cilbi, lintu Ine nafumine mu miputule

yakufwalilamo. Mulya mwine mwali icishibilo, catiile, “Cena te mushinku wambwa mukulwa, cena mushinku wamilwile uyo uwwaba muli ilya mbwa.” Kabili ico nacilungama.

<sup>142</sup> Cena—cena tacaba ma D.D.D., Ph.D., LL.D., iwe wakwata. Ico caba fintu Kristu aba muli iwe. cibafye pafyo icicetekelo caba mulya, te bwingi bwa fintu wingalondolola *ici* kabili nokulondolola *cilya*, kabili ukulondolola Ici bwino. Cena caba pa cicetekelo cintu iwe wakwata muli Lesa, ukucetekela ukuti Ena alanda Icine. Cisuma, ico cili kuli iwe. Cishintilila pa musango untu waba iwe. Nga cakuti iwe uuli Lubuto lwakwa Abrahamu, iwe kucita ifintu Abrahamu acita, “Ukwita ifintu, ifyo ifishaliko, kwati fyena eko fyali.”

<sup>143</sup> Nomba Yoshua atiile, “Ine natalalike abantu, muku beba ukuti, ‘Ikaleni tondolo! Lesa efyo asele ifyo fine!’” “Lesa alandile cena, ico e cine. Lelo, na mwishiba, bena bakwetefye inshiku shibili ukufuma mulya. Apo nipa Kadesh-Barnea. Pena pashelefyeye inshiku shibili nga balingile mu calo cabulayo.”

<sup>144</sup> Lelo Yoshua atiile, “Ico cali imyaka amakumi yane ilyo tatulati tupoke icalo. Ena talandile lintu ifwe tuli no kupoka icalo. Lelo Atiile Ena alekele ilya nkulo yakale ukufwa ukufuma, bena abasha cetekele, kabili akushishe inkulo imbi iyo iya bacetekele. Ena talandile lintu bena baali no kupoka icalo. Lelo Atiile baali no kupoka icalo, kabili ifwe twali cipokele cena!” Ndetontontokanya ukuti ena ni kambone musuma. Bushe imwe tamuletonokanya ifyo? [Ulukuta lwatiila, “Ameni.”—Kale.] Mucine citeni. “Ifwe twapokele icalo, panuma ya myaka iingi.”

<sup>145</sup> Nomba inshita yaya ilepwa. Nomba lekenifye ndete kambone naumbi umo. Kuti ifwe twacita fyoye? Ine ninkwata abengi abo nembele pano. Ifwe kuti twaita abaali umwanda umo, nangu ibili, lelo lekeni njite ine naumbi umofye. Kabili nga cakuti mwanjelelako, lekeni Ine wine mbe ulya kambone? [Ulukuta lwatiila “Ameni.”—Kale.] Ine kuti natemwa ukubula uku mwimininako Ena. Shilya nshiku shalipita isha kulya; ici cili pano nomba. Ni njishiba ukutila bulya bukaba ubunte bwabo, lelo lekeni ine mbule kambone eminine nakabili. oh, owe!

<sup>146</sup> Nde ibukisha kulya kwine, lintu Ine naali umulumendo munono. Imwe mwalibelenga ilyashi lya bwikashi bwandi, kabili namwishiba ne lyashi. Nde ibukisha, pa mu mana kulya kwine, lintu Na li kashimikila umwaice mu Baptisti, kabili nalebatisha kulya. Mupepi na makana ikumi abantu abaiminine kululamba lwa mumana, lintu icungulo cimo. . . Ukupuputula kukalamba kwandi ukwa kubalilapo, kwali mucipendwa ca bantu abapilibwike ikana limo, kabili Na lebatisha mulya mwine mu menshi. Pa muntu walenga ikumi limo na cine lubali, untu Ine naletungulula mu menshi. Naumfwile icongo, kabili Naloleshe ukushinguluka. Kwali ukwa kaba. Ico cali nimu

Kapepo kakalamba, mu 1933, pe samba lya Musebo wa Spring ku Jeffersonville, ku Indiana. Na lebatungulula kulya kwine. Kabili nakululamba, pa mulu ponse-na-pesamba, paiswile fye abantu.

147 Na fumine pamo noyu umulumendo munono. Nali mu mwene ena pa cipailo. Natiile, “We mwana, bushe naupokelela Yesu Kristu ukuba u Mupusushi obe?”

Ena atiile, “Ni mupokelela.”

148 Ishina lyakwe aali ni Edward Colvin. Kabili Natile, “Edward, nawishiba ico Ndecita nomba?”

Atiile, “Ninjishiba, Munyina Branham.”

149 Natiile, “Nalakubatisha, ukulangisha kuli ili bumba ilili kuno, ukutila iwe naupokelela Kristu ngo Mupusushi obe. Lintu Nalakubatisha mwi Shina lyakwa Yesu Kristu, walabula ishina Lyakwe. Iwe wala bukila mu mweo upya. Kabili lintu iwe walafuma pano, wakulaendela mu mweo upya. Bushe wacumfwa ico, Edward?”

Atiile, “Ine naumfwa.”

Natile, “Konteka umutwe obe.”

150 Natiile, “Taata mwebaba mu Myuulu, nga fintu uyu umulumendo umwaice alanda ici cetekelo cakwe muli Imwe. Kabili nga fintu Imwe mwatusuba ifwe ‘ukuya mwi sonde lyonse kabili ukuya tuleshimikila i Mbila nsuma, ukula batishisha bena mwi Shina lyakwa Taata, Umwana, na Mupashi wa Mushilo,’ ukubalashika ukucetekela ifintu fyonse ifyo Imwe mwafundisha.”

151 “Eico Na kubatisha, we mutemwikwa munyina, mwi Shina lya kwa Shikulu Yesu Kristu.”

152 Kabili lintu Na mulambalike uku mwingisha mu menshi, Ine naololoka ko, Naumfwile icintu cimo cile twalililapo, “Whoosh!” Na loleshe pe bumba lya bantu, kabili cena. . . Na umfwile Ishiwi lyatiila, “Inuna icinso!”

153 Na tontonkenye, “Cintu nshi ico?” Billy pano, nyina wakwe, imyaka ibili nangu itatu ilyo ifwe tatulaupana, ena aiminine palya pene. Na mwene icinso cakwe, ica buuta. Aali kwete camera mu kuboko kwakwe.

154 “Inuma icinso!” Na umfwile ico umuku wa cibiili. Na litinine. Naloleshe ukushinguluka, abantu baiminine palya balelolesha fye. balifye ababula ukulanda, Nacumfwile cena calanda nakabili, “Inuma icinso!”

155 Kabili lintu Naloleshe, kwaishile ilya ine Intumba ya Mulilo imo ine ilya iya tungulwile Israeli mumatololo. Amakana ya menso ya lolesha pali Yena ileisa ukulungamafye palya pene pantu Na iminine. Kabili yatiile, “Nga fintu Yohane Kabatisha atuminwe ukwisa tangilila ukwisa kwa kubalilapo ukwa kwa

Kristu, i Mbila yobe ikaya ponse pe sonde kabili no kutangilila ukwisa kwa Cibiili ukwa kwa Kristu.”

<sup>156</sup> Ico caile na mwipepala lya lyashi, ilya Associated Press. Dokota Lee Vayle, pano muli cino cungulo kasuba, acibula lyena, no kutwala ku Canada no kushinguluka, “Kashimukila wamu Baptisti mulya mwine mu ncende, ilyo alebatisha, u Lubuuto lwa maka yakwa Lesa lwa moneka pamulu pali ena.”

<sup>157</sup> Kulya kwine ukucila ku Dallas, Texas, nangu ku Houston, Texas, imyaka inono iyapitapo. Lintu abantu batwishike Ico, kabili Ine nshaishibe ne fya kucita. Lintu kashimikila umusuma uwa mu Baptisti alefwaya ukulanshanya na Munyina Bosworth ukutila, “Takwabako icintu icaba ngo kundapwa kwa Maka yakwa Lesa.” Kabili lintu ena alushile palico ica kulanshanya, nama percenti umwanda umo, atiile, “Lekeni mumone uyu kondapa wa Mupashi ese asokoloke kabili no kubomba!” Ine natiile. . .

<sup>158</sup> Na ikileko panshi. Ine nali pafipuna fya cibumbili capa mulu. Natiile, “Nshili kondapa wa Mupashi, mukwai.”

<sup>159</sup> Natiile, “Iwe teti utemwe uku kwita ‘Umupusushi wa Mupashi.’” Natiile, “Mr. Bosworth nakwipusha iwe ili lipusho: ‘Bushe amashina ya bulubulo aya kwa Yehovah yalolele pali Yesu, ee nangu iyo?’” Kabili naufilwa uku mwasuka. Ilipushofye limo, efyo fyacipwa fyonse. Nga cakuti Ena ni Yehovah-Kapela, Ena afwile aba; nga cakuti Ena tali ifyo, Ena ninshi tali u Mupusushi. Kabili tekuti iwe upatulule amashina. Ena ni Yehovah-Rapha, kondapa! ‘Uwaba cimo cine mailo, ileelo, no muyayaya!’”

<sup>160</sup> Ulya muntu afililwe ukusela, lelo aiminine palya kabili no kulamemensela. Kabili mwe bengi imwe epo mwali palya, Ine ndeelenganya, ukumfwa ico. Eico uku lanshanya kwapelwe kuli Mista Bosworth. Kabili ena tapokelelepo ne toni nangu limo, kabili lintu cali ifyo. . . Ico ecafumine ku bapelwa amaka abalolekesha mu musumba, abo abashiwila ku lubali uululi lonse, ukwishibafye ifyo Amalemba yalanda.

Kabili nombamba ena atwalilile ukulalanda, “Lekeni ena asokoloke.”

<sup>161</sup> Bena tabaishibe ukuti Ine nali palya pa muulu. Kabili Ine naikele palya pa muulu no mukashi wandi no munono Becky. Ena uno mwaka elyo alepwishama amasambililo ukufuma pe sukulu likalamba. Kabili Naikele palya, ena aalifye no mwaka umo mukufyalwa. Namulelele mu maboko yandi.

<sup>162</sup> Kabili atiile, Munyina Bosworth atiile, “Ninjishiba Munyina Branham aali muno mu musonkano. Nga cakuti ena alefwaya ukwisa no kupwishisha ico, nacilungama.” Lelo Ine natiile. . . Kabili no muntu onse atampile ukulolesha ukushinguluka.



163 Kabili kwaiminine abantu abengi mu myanda, amakana, mupepi na makana ya bantu amakumi yatatu. Ifwe twalekwatafye imyanda cine konse-konse, lyonse, palya pene pa ng'anda ya nyimbo. Kabili, kuli ici, abantu baishile ne ndeke, na amashitima, kabili naco. . .

164 Kabili palya epo Ine naishibe; yonse amabumba yaba Pentecosti lintu yaishile pamo. Cena conse califye ku pakaswa, ukuleta abantu capamo. Imwe tekuti mucetekele ico, lelo kano lintu iyo nshita yafika. . .

165 Mwamona, icintu cimo ico bena bacetekelamo icaishibikwa, bundapishi bwa Maka yakwa Lesa, eico ba Oneness, Twoness, Threeness, Fourness, na consefye ifyo cena caba, bonse ukwisa capamo. Kabili bonse bena bali palya.

166 Kabili uyu muntu atiile, "Takwaba umuntu nangu umo uwa cetekela mukundapwa kwa Maka yakwa Lesa kanofye ibumba lyaba kakunkuluka-wa mushilo."

167 Raymond Richey aiminineko, nokutiila, "Cinshi iwe utontonkanya pali bakakunkuluka-ba mushilo?" Atiile, "Cinshi iwe utontonkanya pa bantu abasha pena?"

Ena atiile, "Baptisti."

168 Ena atiile, "Nacilungama. Nibanga muli cino cikulwa nombamba abenga langisha icipepala cakwa dokota ukutila Yesu Kristu aali bondapa bena lintu Munyina Branham aishile kuno?" Kabili imyanda amakumi yatatu yaiminineko. Atiile, "Cinshi walalandapo palwa ico?" Mwamona? Eico ena aali kalipe nokufwaya ukulwa.

169 Natontonkenye ukuti Nyende ukwikila panshi. Naumfwile Mupashi wa Mushilo atiila, "Ikila panshi." Ine naloleshe, kabili pali u Lubuuto ulwa kobeme palya pene pantu Nali. Na endelesha ukuya panshi palya pene.

170 Natiile, "Nga cakuti pali ukutwishika ica bupe, ico ninshi naci ibelako. Lelo Ine nshili kondapa. Lesa ekondapa." Kabili Natiile, "Nga cakuti Napela ubunte bwa kwa Lesa, Lesa aali uwashingamwa uku mpelelako naine ubunte bwandi."

171 Nomba, mu Douglas Studio, na mashini ikalamba iyakukopelako ya bikilwe mulya mwine. Bena batiile, uyu kapyunga atiile, "Ukope ifikope fya beka bwino ifya ulya umuntu umukote; Ine ndi nokumufunda ena inkanda ukuifumya pali ena, no kuipopela pa ciibi ca muputule untu mbelengelamo, ukuba icibukisho ca bundapishi bwa maka ya kwa Lesa." Kuti wa ingililamo umwina Kristu ukulanda ifyo palwa muntu umbi? Mwamona, iwe wishibikilwa ku fisabo fyobe. Eico, kabili akopele ena ifikope fyabeka mutanda. Kabili abikile icisansa cakwe pe samba lyamona wa kwa Munyina Bosworth, ilyo bena tabalati ba tampe nokulanshanya, atiile, "Kopeni cena muli

uyu *musango*,” kabili ena akopele ifyo fine. Munyina Bosworth aimininefye palya.

<sup>172</sup> Kabili namwishiba icacitike? Lintu ena atwele cilya ukwa kusamfisha kulya kwine, kukuya cibebeta bwino, tapali nangu cimo pali fyena. Cila cimo pali fyena tapali icalangilwe nangu cimo. Lesa teti asuminishe ulya uushacetekela ukubika umunwe wakwe pe samba lya mona wa muntu utina lesa, mumusango nga ulya, nga cakuti ifikope fyali kopelwe.

<sup>173</sup> Kabili lintu Ine naiminine palya, Ine natile, “Nga cili mu mepusho pa cabupe cakwa Lesa, ku kulingulula, ico Malembo yaliwa. Ico kuti ca shininkishiwa. Ico kuti cashininkishiwa.” Lelo Natile, “Lelo pali Ine ukuba kaposha, iyo, mukwai, Ine nshili kaposha, mukwai.”

<sup>174</sup> Ena atile, “Ngo muntu, Ine nalikucindika. Nga kapyunga, Ine—Ine nshitontonkanya ukuti iwe paliba fintu waba.”

<sup>175</sup> Natile, “Nalakubwesasha uko kulanda,” kabili eico nailefye mukulanda ngefyo.

<sup>176</sup> Eico ena atile, “Ine kuti nafwaya ukumona iwe ulepanga fintu upanga. Ine kuti nafwaya ukukumona iwe ulelalilka umo umuntu, kabili lekeni nkabamone umwaka umo ukufuma ileelo.” Ena atampile ukupilibuka.

<sup>177</sup> Ine natile, “Nga Nasoselako Lesa, Lesa ali nencito yaku nsoselako ine.” Nshipwafye ukulanda ico, kabili apa paisa ulya kankungwe nakabili. Munshi mulya muli ba komfwa epo Yena yali, kwaishile i Ntumba ya Mulilo ukwika panshi. Kabili ilya ikalamba mashini yakukopa, nomba, yakopele icikope.

<sup>178</sup> George J. Lacy, umukalamba waba FBI uulolesha pa malembo yapanga iminwe kabili pa fi pepala, akopele pakati ka bushiku bulya bushiku. Lintu bena bacibikile ici, Ici ecakwetefye icikope. Kabili imwe . . .

<sup>179</sup> Nibanga bacikwata cena pama shelufu nomba mu mayanda yenu? Mwamona? Calikobekwa mu Washington, DC, mu muputule ukalamba—muputule ukalamba uwa fyakulangisha ifya mipepele, “Wekafye uwamaka yashinga londololwa Umuntu uwakopwapo mwi lyashi lyakale ilye sonde.”

<sup>180</sup> Bushe nicinshi Ici? Cilolesheni Ici! Cimoneni Ici uno mulungu. Lolesheni fintu Cena cacita. “Mailo, ileelo, no muyayaya, cimo cine!” Nomba, Ine nga nalikwete indimi amakana ikumi, Ine teti mpwishe ukumulandilako Ena. Ee, mukwai.

<sup>181</sup> Kakumba wandi atile kuli ine, kunuma kulya, atile, “Mulumendo, iwe walikwete iciloto!” Temulandu fintu ena akwete . . .

<sup>182</sup> Nde ibukisha lintu Natendeke, kabili noukukumanya imwe mwe bantu muno mu fyalo. Anjebele, atile, “Ica bupe cakubalilapo cikaba ukuti iwe,” Ishiwi lyaba kunuma ya ici,

“likaba ukuti iwe ulebika amaboko yobe paba lwele, kabili, wilalanda nangu cimo, Lyena lyakulalanda fintu cena cili.” Nibanga baleibukisha ico? [Ulukuta lwatila, “Ee.”—Kale.] Kabili Ine natile. . . “Ninshi cena cikacitika,” Alandile kuli ine ilya nshita ya bushiku lintu Ena ankumenye pa Green’s Mill, kabili Ena. . . Ine nali Mwipwishe palwa ici, kabili Atile, “Uyo e musango cena cali munshiku shakubalilapo.” Atile, “Shikulu wesu, bena—bena bacitile ici munshila imo ine. Kabili ino e ora iyo ici cifwile ukufikishiwa.”

<sup>183</sup> Ine nalishiba kwaliba ukufulungana muno mu calo. Ine nsha shingamwa pa bunte bwa baume bambi. Ine mfwile na asukafye pa bunte bwandi. Ine ndi pa cipampa cakwa kamona, mukucingililako Lesa ne Cebo Cakwe, ico Ine naishiba ukuti Cena cishinka. Kabili i Cebo Cakwe, lintu Na mumfwile anjeba ico, Ine nga nsha cetekela ici nga cakuti Ena tanangile muli Baibele ukuti cena calaiwe kuli bunu bushiku.

<sup>184</sup> Nibanga baleibukisha ukuti Nalimyebele ukuti ici cikesa citika, Ena atile, ukuti, “Iwe uli nokwishiba ifya nkama filya fine ifyaba mu mitima yabo”? Imyeni amaboko yenu. Mwamona? Kabili nokucita? [Ulukuta lwatila, “Ameni.”—Kale.] Myaka amakumi-yatatu iyapitilepo. Tacacitike palya peene. Caishile mulicena, ngolubuto lulemena. Caishile, nge Cebo Cakwe. Kabili, ileelo, Ndi kambone ukuti Ali nomweo. Ndikambone ukuti Ena nikondapa.

<sup>185</sup> Kutikeni. Tatukwete inshita iikalamba iisheleko; yakupepelaye abali pamulongo.

<sup>186</sup> Ibukisheni, Nalaisala umulandu, kabili noku usha ifyofine. Nga. . . Kuti mwacetekela kambone onse untu mulefwaya, lelo, mwibukishe, amano yobe eyamona ngoli nomulandu nangu iyo. Mumulandu onse mufwile mwaba uwakwishiba ngoli nomulandu nangu iyo. Nomusango wacitilamo panuma, euli nokulanda ubupingushi bobo.

<sup>187</sup> Nomba twalacitafye ifyo Baibele yalanda, “Ukubika amaboko pabalwele, kabili bali nokupola.” Abo, eba cetekela. “Ifi ifishibilo fili nokukonka abo aba cetekela.” Nomba nga mwacitetekela ico, naifwe twacetekela ico ifwe; imyanda pano kuti baiminina, ukushinguluka icalo.

<sup>188</sup> Florence Nightingale, icinshikululwa cawatangilako Florence Nightingale umwana umwanakashi mu London, mu England. Nalambalala, mwamona icikope cakwe palya, palifye icinshingwa. Ipwalonda lyalimu lile. Mwamona icikope pebula lyakonkapo?

<sup>189</sup> Lolesheni pamu Congressman Upshaw, mumupando waku kunkulusha, imyaka amakumi mutanda na mutanda. Aiminine palya pa California bulya bushiku. Nokwisa ingilla, Ine naendele ukuya kucintamba, ena aaimine palya pene. Kabili batampile ukupepela abantu mumulongo.

<sup>190</sup> Natiile, “Namona na—na—na—na namayo wafitaaalipano kucinso candi, kabili nakwata nomwana umunono. Palya pali dokota naiminina, uyo—uyo uwabombele pali ulya umwana umunono aamulengele ubulebe. Uyu dokota aali uwaonda. Afwele ama galasi yacipanga-cakwa fulwe. Kabili calengele umwana ubulebe.”

<sup>191</sup> Ukuyako panse palya paliko, nasenge Jemima uwafinine ama paundi imyanda ibili na makumi yasano, ena aaishile, alesunka abakwingisha pamwishi inshila yonse, nokula kulula umusengele umwana alelemo. Aatile, “Shikulu, uluse, uyu mwana wandi.”

<sup>192</sup> Na kengisha wapamwinshi aatile, “Teti wise mumulongo, ukwabula icitupa yakupepelwapo, namayo.” Ukuba, Natiile, “Namayo. . .”

<sup>193</sup> Ena atiile, “Ine nalaya pamulu palya.” Kabili bafililwe ukumwikata. Ena alinische ukuti benga mukwanisha, eico ena aleya alesunkafye mumulongo. Mpaka afika napamulu.

<sup>194</sup> Kabili lintu afikile palya, mupepi napalya, Natiile, “Lolela panono, namayo. Nga cakuti Shikulu Lesa naishiba ico ukonkele kulya. . .” Natiile, “Uyo mwana, nacilungama.” Natiile, “Teti inkwebepo icintu nangu cimo palwaico.” Natiile, “Icintufye cimo Njishibe kupepelakofye umwana, kabili Nalacita ico panopene.” Natiile, “Lelo icintufye cimo Ningalanda nico cintu Mwene.”

<sup>195</sup> Ena atiile, “Ico cali imyaka ibiili iyapitapo, mukwai.” Kabili atiile, “Umwana wandi, lintu bena bafumishe amasangala yapamukoshi, yalengele umwana ukuba ubulebe.” Kabili atiile, “Ena aabo bulebe ukutula palya.”

<sup>196</sup> Natiile, “Cisuma, icicetekelo cobe ngakuti ca Mukumya, ukubweshwa cilya, mulandunshi tawingekalilako nokupepa?”

<sup>197</sup> Napilibwike. Natiile, “Ngafintu Nacilalanda, mumbila yandi. . .” Kabili Naloleshe, Namwene uwaleya alepita mumusebo, uwamoneke kwati kashila kapakati, umunono, umukashana wafita, umowine, nakwata icilubi kukuboko kwakwe, aleya alecिसुतिला.

<sup>198</sup> Natiile, “Mayo senge, Lesa naumfwa ipepo lyobe. Umwana napola.” Nasenda umwana. Kabili Nokumu sunsuntula, nga ababulwi baali mubwafya, nokusenda ulya umwana ukumupisha mwibumba ngafilya.

<sup>199</sup> Pama miniti ayanono, Natiile “Namona umuntu umukalamba. Ena aleenda uwakontama, nomba mulumendo, aponene nokuicena munuma yakwe.” Natiile, “Batulilemo ifipunda mumushili pakutila umusengele wakwe taule tutuma ukusokomokamo.” Ibumba lyaba cetekela, bonse ukuba umo mumutima mukulanda cimo, ukwikala, imyanda ne myanda. Kabili Natiile, “Ena aaishileba umuntu umukalamba, kalanda

uwaba ngefyo.” Kabili canshile ine. Kabili Naile ifyofine, nokutwalilila.

<sup>200</sup> Nomba apopene, Dokota Ern Baxter afwailishe, kunumako kulya mumupando wakusunka, ukuti kwaliko ibumba kunuma kulya. Ena atiile, “Ulya aali ni Congressman Upshaw. Bushe mwalitala aamu mufwapo?”

Natile, “Iyo, mukwai.”

Ena atiile, “Imyaka yakunuma iyapitapo, aaiminine inga Kateka.”

Natiile, “Nshimwishibe ena, mukwai,” Nshimwishibe.

Ena atiile, atiile, “Inga Cakutiila namuletele, ukumulangisha?”

Kabili Natiile, “Ninani uyo?”

Atiile, “Eulya wine ekele apo.”

<sup>201</sup> Kabili eico bamuninike pa muulu, umukashi wakwe ewacitile ico. Atiile, “We mulumendo, ni musango nshi untu wanjshibilamo?” Atiile, “Dokota Roy E. Davis, uwakulashike mulibu Minsioni mu chalichi ca Baptisti, kabili—kabili aali ka—ka landa mukalamba ku Musonkano wa ku Southern Baptisti,” atiile, “eutumine kuno kuli iwe ukwisa mpepelako.” Atiile, “Balimpepelako, ukufuma lintu Nali umwaice, lelo lyonse Nacetekela ukuti Lesa aali noku mposha pantu Nasendele ubwiminishi bwa lungama munshita ya kubinda. Ine, lintu baleletamo ifya bwalwa, Balenjita umuntu umo uwashupa.” Ena atiile, “Naliponene pali bu kateka bwa United States pamulandu bwa bwiminishi bwandi.”

<sup>202</sup> Natiile, “Ico cintu cabulanda, mukwai.” Natiile, “Lekeni Shikulu amupale.”

<sup>203</sup> Natiile, “Cisuma, leteni umulwele wemu ewakubalilapo pano, uwakubalilapo uwalaisa.” Lintu catitike, icintu cimo cacitike kuli na mayo, kabili Calandile kuli ena palwa ico.

<sup>204</sup> Kabili Napilibwike, no kulolesha nakabili. Kabili Namwene ulya Congressman mukalamba ne nsuti ya-mishilwa nafwala, ne nkoolo ya kashika pa mukoshi, aleya ale enda, alekontamako nge *fi*, ku bantu, alepitafye mu bantu.

<sup>205</sup> Natiile, “iwe Congressman, Yesu Kristu nakukatamika. Naukwata imyaka amakumi cine konse-konse na mutanda mukufyalwa, lelo Lesa nakukatamika. Camoneka kwati, lintu Ena akundepe, Ena akundepefye lilya line wali umulumendo. Kabili na mafupa yobe yali ayakosa mulya mukati, nangu yonse... Namwishiba, ayanakilila, nefyaba ngefyo.” Natiile, “Cilemoneka kwati Ena akundepe pali ilya nishita, lelo Ena nakundapa nomba line.”

Ena atiile, “Bushe ulepilibula Nimpola nomba line?”

206 Natiile, “EFYA SOSA SHIKULU.” Natiile, “Bushe walikwata insuti ya-mishilwa inono?” Ena—ena afwele insuti iyafitulukila, ne nkoolo yakashika. Natiile, “Bushe walikwata insuti ya-mishilwa inono?”

Atiile, “Ee, mukwai, elyofye nashitile ubushiku bwafumineko.”

Natiile, “Imako. Yesu Kristu nakundapa.”

207 Kabili nibanga baishiba, ubunte bwakwe? Aiminine pa musonkano wakwa Billy Graham, pa ma stepu ya White House, nokwimba *Ukushintilila Pa Maboko Ya Muyaya*. Kabili tabwelelemo ku nkonto nangu umupando waku kunkulusha nakabili, lintu ali no mweo.

208 Jack Mooore Naine twali mulya mu Old Mexico, bulya bushiku umo Bantentemwishe panshi pa cibumba. Umwanakashi munono kulya, umunono, Katolika umwina Mexico. Ilyo bulya bushiku tabulafika, abikile amaboko pa muntu umukalamba impofu, ena atampile ukumona. Kabili uyu umwanakashi munono, batile... Billy aishile kuli ine, nokutilla, “Taata, . . .” Naitile umuntu, “Manana.” *Manana* cilepilibula “mailo,” ena aali uwakokomoka. Alepela ifitupa fyakupepelwapo; kabili Billy aile nankwe, mwamona tashitshapo nangu imo.

209 Eico atiile ena apele fyonse ifitupa. Atiile, “Umwanakashi umo nakwata umwana uwacifwa muno lucelo.”

210 Caciba mupepi na teni koloko mu bushiku. Kunse, mwiliinga lilwilamo ing’ombe mulya, kabili ne—kabili ne mfula yaleloka ileituluka, mu ncende iyaisuka ikalamba. Kabili atiile. . . Bena bandetele mukati, ukupitila pama stepu yapa mutanto. Munyina Jack Moore na bambi bali pano. Ena aciba pa cintamba.

211 Atiile, “Ninkwata abakuteka abantu imyanda itatu abemine palya, kabili nafilwa ukwikata ulya mwanakwashi.” Atiile, “Ena alenina pa mabeya yabo, nokupula mu molu yabo. Kabili Namwebele ukuti tafike kuno, pantu takwete icitupa ca kupepelwapo. Kabili tatukwete nafimbi ifitupa fyakupepelwapo ifyasholepo.” Ena tasakamene napalico. Alefwayafye amaboko ukubikwa pali ulya mwana.

212 Ena alimwene Katolika umwaume, ulya uwali impofu pa myaka amakumi yabili nangu yatatu, alamona paku mupepelako. Ena . . . no mwakubika ifya kufwala fyakale. Imwe muletontokanya ukuti ici cali cintu cimbi? Oh, imiku itatu ici icintamba, balongele ukufika *palya* pa muulu, ukufika napo mwingafika ukumona, naba shawelo bakale no tusote. Umusango baishibilemo umwine waifyo, Ine nshishibe. Lelo, bena bacetekele; mukuicefya, mu cicetkelo ca bwaice.

213 Eico Natiile, “Cisuma,” Nalandile kuli Munyina Jack. Ena Naine tusakwila mumo imishishi, namwishiba, eico Na—Na tiile,

“Munyina Jack, ena teti eshibe ubupusano pakati kobe na Ine. Kabiye palya nokupepelako umwana.”

214 Kabili atiile, “Cisuma, Munyina Branham.” Atampile ukuya panshi. Nomba, Jack aikele palya pene. Eico naifwe twali . . . Ena atampile.

215 Natampile ukushimikila, nge *fi*. Kabili Naloleshe, Namwene umunono, umwana wa mwina Mexico, uwafitako-pa cinso umwana naiminina pano ku ntashi yandi, alemwentulafye, utufiponshi twakwe utunono. Takwete ameno nangu yamo. Natiile, “Lolela panono. Lolela panono. Leta umwana pano.”

Natiile, “Shikulu Lesa, Ine nshishibe.”

216 Ena abutwike, no kubula icapindama mu minwe yakwe, alebilikisha, “Padre,” icilepilibula “taata.”

Natiile, “Imininako nomba.”

217 Ena akwete akanono, akabulangeti kalemoneka makumbi-makumbi; no mwana umunono, uwakosa, nafwa, nalambalala pali bwena; aalifye uwabomba, ku mushishi wakwe nokuya panshi. Namayo umunono uwayemba, limbi emwana wakwe uwakubalilapo; aali mu myaka ya makumi yabili, namwishiba, kabili amwikatililefye mu musango *ngoyu*. Kabili Ine—Ine natiile, “Nalapepelako umwana.” Nabikile amaboko yandi. Tabelula ipepo.

218 Natiile, “Shikulu Lesa, Ine mwenefye icimonwa. Nshishibe.” Kabili pa nshita ilya ine, ena apantile, atampa nokupunda kabili no kulila nge fyo.

219 Natiile, “Munyina Espinoza,” uwa—uwa kumupando wa musonkano, Natiile, “tamufwile uksenda ubunte bwakwa ulya umwanakashi. Mutume palwa ico, kuli dokota.”

220 Dokota alembele bu kambone ubwa moneka mwi *Shiwi Lya Kundapa* ilya baume. “Umwana afwile na kalaso pa biili, lulya lucelo pa naini koloko, mu ofeshi lyakwe, acilanda ukuti nafwa, no kupema talepema; aciba nalambalala mu mfula akasuba konse, nafwa, kabili napola.” Ali no mweo ileelo, ukukonkafye nefyo Njishibe, naikala mu Bufumu bwa kwa Lesa.

221 Nalikwata ifintu ifingi, ukufuma mu Africa, umo Namona amakana yatatu aba senshi bapwililika ukupela imyeo yabo kuli Yesu Kristu.

222 Lesa alasunga i Cebo Cakwe. Aba cimo cine mailo, ileelo, no muyayaya, nga kambone Wakwe.

223 Iwe waba, amano yobe eyeshiba ngauli mu cilubo nangu naulungika. Ne micitile yobe e ikapingula yobe.

Nomba kontamikeniko imitwe yenu pakashita.

224 Shikulu Yesu, ukweshiwa takulati ku tampeko; nibanga abo tufwile ukwita kuno ku cintamba! Imwe mwatiile, “Nga—nga nakabika amaboko pabalwele, bena bakapola.” Mwatiile,

“Imilimo intu Ncita naimwe muli nokucita.” Umwanakashi aikete kucakufwala Cenu, Mwapilibwike noku mweba icacitike. Kabili Mulasunga Amashiwi Yenu yonse. Tapaba nangu yamo ayalubana. Icilubo caba mu usha cetekela, Shikulu. Mista Nshacetekela, eubikamo ifya bipa mu muntu; Mista Katwishika; naulya uushatekanya abo aba shingalolela pali Shikulu, nokulaita abene Imbutu shakwa Abrahamu. O we Mupashi wa Mushilo, kambone waku cingililako, Imwe mwalishiba uyo uwakwata icicetekelo noyo ushakwata.

<sup>225</sup> Lelo, mwe Lesa, Napepa ukuti mwala fumyapo konse ukukana cetekela, muno cungulo. Kabili lekeni Kapingula mukalamba uwa pesonde lyonse ese nomba, Umo Uwalembele i Cebo. Ena e Cebo. Lekeni Ese kuntanshi.

<sup>226</sup> Kabili ilyo aba abantu balepita apa, ukuti bengondapwa cino cungulo bushiku, lekeni cila umu atontonkanye bwino. Baali pakweshiwa. Ndecibika pamatanta yabo, Shikulu. Amano yabo eyafwile ukwishiba nga bali mucilubo nangu nabalungika. Kabili nomusango balecitilamo ukufuma pano, ilyo bapita muli uyo mulongo, calashininkisha ico batontonkanya pa Cebo cakwa Lesa.

<sup>227</sup> Eico cifikilisheni, Shikulu, ukuti iyi imbila yakushalikisha iyo Imwe mwashimikile kuba sambu Benu lintu Mwabasubile, Amashiwi yakushalikisha ayo ayafumine pakanwa Kenu akamushilo, “Nga babika amaboko pabalwele, bali nokupola.” Ifyo cili, abacetekela. Fintu fyakushalikisha ifyo Mwalandile kuba cetekela. Ukusuba kwa kubalilapo uko Imwe mwasubile umuntu ukucita, Mateo 10, kwali, “Kundapa abalwele, ukutamfya ifiwa; ukupokelela apabula ukulipila, ukupela ukwabula ukulipila.” Ukusuba kwaku shalikisha, “Kabiye ni mucalo conse, nokutamfya ifiwa; mulebika amaboko pabalwele, kabili baali nokupola.”

<sup>228</sup> Shikulu, lekeni abantu beluke ukuti ukuti icicetekelo cikata ngefyo cacitile kuli bonse bakambone. Bali cicetekele! Temulandu, tacilecitika nomba; lelo, cintu Imwe mwalandile, Mulacifikilisha. Mwatiile, “Ngacakuti tamutwishike mumitima yenu mukuya-kwa-nshita ciili nokufikilishiwa.” Ulubuto lufwile lwakula. Lekeni abantu bacimone nokumfwikisha. Pantu twaipusha ici mwi Shina lyakwa Yesu. Amen.

<sup>229</sup> Bushe mwalicetekela? [Ulukuta lwatila, “Ameni.”—Kale.] Nomba, Ena alasunga Ifyebo Fyakwe fyonse. Mwalicetekela ico? [“Ameni.”] Nomba umucinshi wine wine, bonse loleleniko, ilyo tatulaita umulongo wamapepo. Tulefwaya umutande.

<sup>230</sup> Nomba, ibukisheni, bushe namutontonkanya bwino? Bushe namufika pabupingulo, ukwishiba nga naupanga icilubo nangu icawama? Imyeni amaboko nga cakuti namufika pabupingulo. Bushe Lesa nalungamikwa nangu talungamikwe? Bushe i Cebo Cakwe... Bushe Aba cimocine mailo, ileelo, no



muyayaya, nangu Ena taabefyo? Nomba ngacakuti mwaimyako amaboko, piteni muli uyu mulongo, nomba umusango imwe mwalacitilamo ukufuma pano, mwalacita nga Abrahamu nangu Mista. Nshacetekela? Mwamona, Mista Katwishika, Mista Nshitekanya, basuleniko! Cetekeleni Yesu Kristu uwaba cimo cine mailo, ileelo, no muyayaya.

<sup>231</sup> Ndi mweni kuli imwe. Nomba kumibukishafye ukuti Acili pano, kabili nga cakuti mwapokelela i Cebo Cakwe mumitima yenu.

<sup>232</sup> Nomba limbi teti mube abakucita ici. Natukwata umo munkulo imo. Kwaliko umo Mose; abashalako tabaishibe-... ifya kupilibula ubufungau bwa kumbao ukusanguka impantila, Nefyaba ngefyo, amenshi ukusanguko mulopa. Kwaliko Mose; umo abashalako bacetekelefy ifyo alesosa. Mwamona?

<sup>233</sup> Kwaliko ibumba kulya ilyalefwaya ukupanga akabungwe ukufuma muli ico, Dathani kabili nabonse. Kabili Lesa atiile, "Ipatululeko ukufuma kuli bena," kabili ne calo cabaminine. Mwamona? Kabili ico califye ca...Icakupashanya, ica ici ukuba icapusanako. Icalo calibasendele, mukuya-kwa-nshita. Mwamona icacitike kuli onse pakati kaabo.

<sup>234</sup> "Nga cakuti iwe taucetekele, ifintu fyonse kuti fyacitwa." Bushe mwacetekela ico? [Ulukuta lwatila, "Ameni."—Kale.] Cacine, ifintu fyonse kuti fyacitwa, inga bacetekela. Cisuma, imwe pepeni. Bikeni icicetekelo cenu muli Lesa Uwamaka yonse.

<sup>235</sup> Palipo ilipusho ilyo Ndefwaya ukulanda pano. Ee. Lintu abena mupalamano benu bamimona, kabili nabantu abamimwene mwaisa ukupitila mumulongo muno cungulo, lintu bamimona mwaisa mumulongo, baleishiba ifyo ubupingushi bwenu buuli panuma mwafuma pano, umusango untu mulecitilamo nomusango mulepelelamo ubunte. Nga cakuti, umuku wakonkopo mwabutukila kuli kakumba wenu, "Oh, Ine nshancumfwa. Ndefwaya ukwasha nakabili." Imwe mwamona, mulefwaya ukulimbula ulubuto, ico tacakabombe. Mwamona? Tamufwile ukulimbula ulubuto lwenu. Mulelubika, nokulusha palya. Labeniko kuli lwena. Ico cili kuli Lesa. Mumutima obe, nga kuti wacetekela, cili nokucitika.

<sup>236</sup> Bushe namucetekela ico, mukwai, namwikala apo namufwala nensuti ilemoneka-iyafitulukila, mwebekela kunuma uko mulelolesha pali ine? Bushe namucetekela ico? Umwenso wenu naufumapo pali imwe. Ine nshamonapo uyu muntu mu mweo wandi. Bushe tuli beeni kuli umo nomunankwe, mukwai? Ico nacilungama. Ico eco ulelwala.

<sup>237</sup> Ukuti iwe winganjishiba, ukuti ine ndi mubomfi wakwa Lesa, umwanakashi upalamene nankwe nakwata ubwafya bwamumala. Ico nacilungama. Wacicetekela ico? Imya ukuboko kobe, ukuti naucetekela naupola. Kwatafye icicetekelo.

238 Umwanakashi uwikele mupepi naena nakwata ubwafya bwa kumutima. Bushe naucetekela ukuti, ukuti Lesa alakundapa? Cisuma, mukwai. Nga wacetekela ico, kuti wacikwata.

239 Umo uwikele mupepi naena nakwata ubwafya bwacanakashi. Bushe naucetekela ukuti Lesa alakundapa?

240 Umwanakashi uwikele mupepi neco, namayo uwapamfuka, nakwata ubulwele bwa shuga. Naucetekela Lesa alakundapa?

241 Umwanakashi uwikele palya pamulu nakwata icintu cimo icilubene nankwe. Ene nakwata—ena nakwata ubwafya bwacanakashi, uwikele pampela yamulongo.

242 Nincetekela ukuti ena mwana wakwe umwanashi uwikele kunuma kulya ukufuma pali ena, akwete ubwafya bwa mutwe, bwaletelwe nobusanso. Bushe ico nacilungama? Imyako amaboko yobe apo pamuulu uuli.

243 Cinshi Aali? Ine ndi kambone Wakwe, ukuti Ena alii nomweo pano cino cungulo. Ena aaba cimocine mailo, ileelo, no muyaya. Ena alasunga fyonse Ifyebo Fyakwe. “Imilimo iintu ncita naimwe muli nokucita.” Finshi ifyo abantu abekele palya pamuulu baali? Umuntu onse nacetekele, pakashita akanono.

244 Nomba mulefwaya ine insonte pali imwe mweba shacetekela bamo? Limbi kuti namilenga insoni. Nibanga abamwene icilecitika? Cena cilacitwa. Imwe mufwile mwalekafye ing’ano nama nkumba ukukulila pamo.

245 Abantu bonse abekele muli uyu mulongo pano, abo abakwete ifitupa fyaku pepelwapo, pangeni u...Loleleni, natuloleleko panono pakashita.

246 Nibanga bakakumba abacetekela abaali pano muno cungulo, abo aba—aba lelubulula, pamo, kabili mwali cetekela ukuti Marko 16 ya cishinka? Imyeni amaboko. Bonse ba kakumba ba cetekela iseni pano.

247 Nga Nafuma pano, kabili nga mwamona ifya lacitika muno cungulo, nabantu ukundapwa; elyo bamo batiila...Mwamona, ilingi line, kasabankanya wa mbila nsuma nobupyungishi ubunono ubwapusanako kuti ayamo, ashila kakumba umulimo wakupitana, pa lukuta. Elyo ulukuta lwatila, “Oh, nga cakuti Munyina Roberts abwelele, Munyina Osborn, Munyina *Wakuti-na-wakuti*, nangu Munyina Branham, umuntu umo, oh, ena...” Kakumba wenu alikwata insambu shimo shine kuli ici Ncita; no muntu onse. Mwamona, kakumba wenu muntu uwatumwa ukufuma kuli Lesa, cimo cine nga onse kasabankanya wa mbila nsuma.

248 Kabili Ndefwaya aba cine abatina-Lesa, ba kakumba aba cetekela bese pano beminine naine pakashita aka nono. Endeni mwise pano pa kashita akanono, pangeni imilongo ibiili pano. Ndepilibula umuntu icine cine uwacetekela. Mwisuminisha abasha cetekela bese; mwalaisala abalwele.

Nga—nga mwaipingula ili Lembo bwino, kabili ileelo ilyo Lesa na monekala kuli ifwe pano nokulangisha ukuti Aali pakulubulula. Kabili twali mu cetekela Ena nokwishiba ukuti Alanda Icine kabili Alalungika. Mwacicetekela? [Ulukuta lwatiila, “Ameni.”—Kale.] Icishinka, nga mwacicetekela! Ameni.

<sup>249</sup> Namucetekela ukuti umwenso naupwa, mukwai, mwebekela uko ku mpela? Namucetekela ukuti Ala miposha? Cisuma.

<sup>250</sup> Kabili no bwafya bwa mu maala yobe, uwakonkapo, bushe naucetekela ukuti Lesa kuti aposha ubwafya bwa mumala yobe nokupanga ukuba bwino? Naucetekela ukuti, naiwe kuti waba bwino pamo.

<sup>251</sup> Bushe aba bene aba kakumba bacetekela abaali muno ileelo? Cisuma, abo naba linga. Umo ninshi nalinga.

<sup>252</sup> Lekeneni abantu abakwete ifitupa fyaku pepelwapo, abacatekela Marko 16 . . .

<sup>253</sup> Nomba ibukisheni, mwi isamo nga tamwacetekela yena. Mwamona? Mwiisamo muno, muli ubo bu myalu-myalu. Mwamona? Ico cabipishapo ukucila fyonse. Ngacakuti tamwa cetekela, landeni, “Iyo, Nshacetekela ico,” twalililapo na Mista Nshacetekela, Mista Ndatwishika, nangu umuntu umbi.

<sup>254</sup> Lelo ngoli u Lubuto ulwa cine ulwa kwa Abrahamu, kabili ulefwaya ukubula ubwiminishi bobo. Ubupingushi bobo bwa—bwalifikilishiwa, ulefwaya ukulanga icalo ukuti ubupingushi bobo bwali fikilishiwa, ukutila wacetekela ukuti i Cebo conse ico Yesu Kristu alanda ukuti caba cimo-cine. Kabili naba kambone ba cishininkisha kuli iwe, cino cungulo, ukutila Aba cimo-cine mailo, ileelo, nomuyayaya.

<sup>255</sup> Bonse abo abakwete ifitupa fyakupepelwapo, bende ukwisa pano no kwiminina pano pene. Nomba imininenifye pano, nga kuti mwacita ico. Nomba pangenifye umulongo. Elyo bonse abaali muli ili bumba *pano*, abo abakwete ifitupa fya kupepelwapo, pilibukeni no kuya ku numa, no kuba mumulongo ukukonka pa numa ya aba abaali kuli ulu lubali. Nomba lekeni bonse abaali—abaali muli ili bumba limbi ukufika *pano*, bapilibuke no kuya ku numa ukufika ku cibumba, kulya lubali, nokukonka bwino pa numa ya uyu mulongo, ilyo baleisa balekonka. Bonse abali pa muulu bakonke bwino panuma apa. Imwe bonse mwe bakwete ifitupa fyakupepelwapo, ukuti bamipepeleko, kabili namupanga ukusala, ubupingulo bwenu nabupwa, bwena nabu fikwapo, kabiyeni ukulungama ku cibumba no kupanga umulongo kunuma *pano*.

<sup>256</sup> Nomba, Baibele yacilanda shani? Lekeneni mbelenge nakabili. Icintu iceni caishile ponenafye icaisuka pa ncende. Nincetekela Shikulu alefwaya tubelenge ico nakabili, mwamona. “Panuma Amonekela ku bekumi na umo.” Nacita cimo cine kuli ifwe, muno cungulo. Aali pano. Nibanga bacetekela ukuti Kristu

na Mupashi wa Mushilo, u Mupashi wakwa Kristu e Mupashi wa Mushilo? [Ulukuta lwatiila, “Ameni.”—Kale.] Ifyo fine, efyo waba.

<sup>257</sup> Takwaba batatu nangu cine ba Lesa. Kwabafye Lesa umo. Kwabafye imibele itatu iyakwa Lesa; Taata, Mwana na Mupashi wa Mushilo, lelo teba Lesa batatu. Ubo busenshi. Mwamona, kwaba Lesa umo. Kabili ifyo mibele. Lesa Taata aali mu matololo, nge Ntumba ya Mulilo. Cisuma. Lesa u Mwana; Lesa Taata apangile umubili uyo uwaali Lesa Mwana, kabili aikele mu Mwana. Mwamona? “Lesa aali muli Kristu, ale wikisha icalo ku Mwine eka.” Bushe mwalicetekela ico? [Ulukuta lwatiila, “Ameni.”—Kale.] Ngacakuti uuli mwina Kristu, cicetekele ici. Kabili, nomba, “Pa kashita akanono ne calo tacili noku Mona nakabili.” Moneni, Yesu atiile, “Nafumine kuli Lesa, kabili Ndi no ku bwelelamo kuli Lesa.” Panuma ya mfwa Yakwe, ukushikwa, ukushukuka, Ena aile mu muulu.

<sup>258</sup> Lintu Shauli waku Tarsus aali pa musebo wa ku Damasko, u Lubuuto lukalamba, i Ntumba ya Mulilo kabili, yabyashishe pali ena. Bushe ico nacilungama? [Ulukuta lwatiila, “Ameni.”—Kale.] Cinshi Lwacitile? Lwa mupuminemo aba impofu. Lintu ena aimine, atiile... Nomba ibukisheni, mu Hebere. Ena aalishibe ifyo cilya calepilibula, nangu ena ngatalandile ukutila, “Shikulu.” “Shikulu, Nimwe Bani?” Aali shibe ukuti abantu bakwe bakonkele lulya Lubuuto, ilya Ntumba ya Mulilo. Yena yaba fumishe mu Egypto. “Shikulu, Nimwe Bani mwebo Ndepakasa?”

<sup>259</sup> Ena atiile, “Nine Yesu. Ee, cintu cakosa kuli iwe ukupanta kuli ficilasa.”

<sup>260</sup> Cali ni Ena ulya uwaishile nge Ntumba ya Mulilo munshita ya bushiku bulya no kufumya Petelo mu cifungo.

<sup>261</sup> Kabili nomba lolesheni, nga cakuti u Mpashi umo wine wabwela, bushe tekuti Wena ukwate imibele imo ine intu Wakwete pano, nga cakuti Wena Lubuuto? [Ulukuta lwatiila, “Ameni.”—Kale.] Ukuba, iyi Ntumba ya Mulilo ni cinshi, Ico? Nomba, nga Nshi mimwene imwe mwe bantu nakabili, kabili imwe bantu, ubunte bwandi ninshi bwa shininkishiwa ukuba ubwa cishinka. Baibele ipeela ubunte palwa ico.

<sup>262</sup> Icalo ca scienci cipela ubunte palwa ico, ukuti, George J. Lacy atiile, “Nanda lyonse ukutila cena cakwishiba amano, palwandi, Mista Branham. Lelo,” atiile, “Ine nacistwele Cena pe samba lya myengelele kabili nafyonse imyengelele yakukasuba nafyonse ifyo Na sanga. U Lubuuto lyaumine pa ma lens, kabili aya ama lens tayengeshiba pa fya kwishiba amano.”

<sup>263</sup> Eico Nga nafwa nangu ukuba no mweo, cena cishinka cibe ifyo. Ichalichi calishiba ico, cishinka. Scienci yalishiba ico, cishinka. Ngaiwe palwaico? Ibukisha, ico te ine. Ni Ena. Ico te ine. Nshili nangu cimo lelo umo pali imwe bonse. Ni Ena.

Eufwile abuula umuntu umo. Nangu umo taba uwafikapo, lelo umo umuntu afwile acita ico. Ibukisheni, te ncito ya aanguka, lelo yena ni ncito ya bukata ukwishiba ukuti Shikulu obe aali pano kabili kuti wa eba naba bwana nyina Icine. Lelo cintu cakosa lintu bakana uku cicetekela cena, lelo, ukuti, ifwe bonse tufwile ukulolenkana neco. Ibukisheni.

<sup>264</sup> Nomba, imwe mwebumba, bushe bonse muli mu mulonga? Cilemoneka kwati emo baali. Nga pali bamo pa muulu, iseni muiilunde kuli uyu mulongo kunuma pano.

<sup>265</sup> Nomba ibukisheni, aba eba kakumba benu nefyaba ifyo, we mubomfi wakwa Lesa, we wacetekela Lesa. Bushe imwe mwalicetekela? Mwa ciminina pano uku pela ubunte ukuti uyu Marko 16 wa cishinka? [Ba kapyunga batiila, “Ameni.”—Kale.] Cisuma.

<sup>266</sup> Nomba, Baibele yatile, “Ipepo lya ba cetekela likapususha abalwele; Lesa ali nokubemya. Nga cakuti bena batambalika indupi pa balwele, nabo bakondapwa.” Nomba twalamipepelako, nomba, lintu, mwiminineko nomucinshi, ukuba tondolo. Kabili lintu mwalapita pano, ngafintu mwaciba muleisa . . .

<sup>267</sup> Mwačilanda ukuti namucetekela Yesu Kristu Mwana wakwa Lesa. Kabili mwalaya kucishiba ukuya batishiwa, nangu kumulonga, kumumana, nangu konse uko waba. Kabili lintu mwabatishiwa, ninshi capwa emulimo wakwa kashimikila. Ukushimikila i Cebo; mwacetekela; mwabatishiwa pakwelelwa kwa membu shenu; mwabukila mu mweo uupya. Nomba inshila mwaku lacitilamo, ukufuma palya, cili noku shininkisha nga cakutila cine cine mwali mupokelela Kristu nangu iyo.

<sup>268</sup> Nomba nga cakutila mwalicetekela mu Bundapishi bwa maka ya Mupashi, kabili mwali mupokelela Ena nga kondapa wenu, twaiminina pano mukubika amaboko pabalwele. Umusango ulecitilamo, ukufuma pampela yamulongo, mu mweo obe onse, ecili nokuba kapingula, temulandu neco winga landa. Mwamona cintu Napilibula? Kabili namu shininkisha ukuti mwalapola mufwile mwatwalilila ukwikala abena Kristu. Kuti wafika pesa ukuba umwina Kristu panuma yaico? Nga waba uwacetekela. Kabili nokundapwa nokwikala uwa cetekela.

Lolesheni, ifi fishibilo fika konka abo abacetekela;  
*Mwishina lyandi* bakatamfishamo *ifiwa*; *bakalandila*  
*namundimi ishipyu*;

*Bakekata insoka*; . . . nga *banwa sumu tayakaba letele*  
*ubwafya*; *bakabika amaboko yabo paba lwele, nabo*  
*bakondapwa*.

<sup>269</sup> Muli ici, amano yandi yafikile pabupingushi bwa myaka nga amakumi yatatu-naisano iya pitapo. Ena aba cimo cine mailo, ileelo, no muyayaya. Mukucetekela Ena, Nailangisha Umwine eka pano muli cino cungulo, icakushininkisha icituntulu,

icisungusho. Icintu conse icishinga londololwa cisungusho; ukulangisha, ukuti Ena alacita inshita yonse.

Imwe mwatila, “Cinshi ico tamwinga . . .”

<sup>270</sup> Bushe mwalishiba ukuti, umwanakashi umo aaikete kucakufwala Cakwe, kabili Atiile, “Naumfwa ukunaka.” Nibanga baishiba ico? “Amaka yafuma muli Ine.” Nomba, Aali Mwana wakwa Lesa. Inga palwa ine, umubembu uwapusuka nokusenaminwa? Mwamona?

<sup>271</sup> Lelo Alaile cili nokucitika. Bwena bulayo Bwakwe. Tafwile ukucita ico, lelo Alaile ukuti Aali nokucita cena.

<sup>272</sup> Bushe nombamba mwali cetekela cena, bonse mumulongo, ukucetekela? Amano yenu nayafika pali bulya ubupingulo? Nomba calaba pali imwe pamolu. Amano yenu nayafika pali bulya ubupingulo, ukuti imwe namucetekela Yesu Kristu ewalandile aya Amashiwi. Nga namusumina, imwe mumulongo wakupepelwa imyeni amako yenu. Bonse mumulongo wakupepelelwa, pokeleleni ubundapishi bwenu ukwiminina pali ici, ukuti imwe mucetekele bakakumba benu naifwe bonse, ukuti tule bombela Lesa uwacine uwamweo. Kabili naulya kambone untu mumwene pali Ena muno cungulo, alelangisha Ena ukuba naifwe, Umo uwapanga i Cebo, uwaba cimo cine mailo, ileelo, no muyayaya. Nga mwasumina, imyeniko amaboko yenu. Cena cifwile ukucitika, cifwilefye ukucitika! Nsilesakamana untu uli, iwe inga walaikala neco, cena cifwile cacitika. Cimofye ngafintu imfula iisa; cimofye ngafintu Mose abatelele ukuba fumya mu Egypto; cimo cinefye nga nacingu afyele umwana ukwabula wishi wapesonde; kuti caba icintu cimocine nga cakuti tautwishike.

<sup>273</sup> Roy, isa kuno nokubula ulu, iimba ulwimbo *Cetekela Fye*. Loleleniko panono mpanka tupepe. Bakapyunga, natukonteke imitwe yesu; nolukuta konse.

<sup>274</sup> Mwe Taata wesu wamu Myulu, uku—uku funshika kwa inonshita! Ifwe tulesungukafye, Shikulu, nibangafye abacetekela icine cine. Ulubuto nalubyalwa. I Cebo naci belengwa. Kristu, Mupashi wa Mushilo namonekela kucinso cesu nokulangisha ulya Mweo uwali muli ulu Lubuuto, kabili Ewaali Ulubuuto lwacalo, kabili Aali u Lubuuto nanomba. Ena e Lubuuto lukalamba ulwa Muyayaya, kabili Namonekela kuli ifwe, muno cungulo, nokucitafye ifyo Ena alandile ukuti Aali nokucita muli ino nkulo. I Cebo na cilandwa bwino bwino. I Cebo nacilangishiwa bwino bwino. Kabili nabantu, nombamba, nga cakuti bacetekela bwino bwino Cena nemitima yabo yonse. Tuleeba pepelako Taata. Fumyenipo ukukana cetekela . . .

<sup>275</sup> Lekeneni umuntu uwinga peela ubunte bwabufi ukulola kuli Imwe, muno cungulo, umuntu umukote Nshacekela, Katwishika, na Nshitekanya, lekeneni afunishiwe pakati keso ileelo. Lekeneni aye mumfifi yakunse. Lekeneni afume muli cino icikulwa; ukuti

kambone mukalamba uwa kwimininako, Mupashi wa Mushilo, acincimushe i Cebo conse ilyo balepiita. Cifikilisheni. Leken i bafume pano, ama—ama amano yabo kale kale nayacimfya ubupingushi, kabili bena baleisa.

<sup>276</sup> Kabili, Mupashi wa Mushilo, cincimusheni i Cebo kuli bena, ukuti umulimo upwishishiwe ukubomba kwaku shalikisha kwacitwa mukubika amaboko pa balwele. Cifikilisheni, Shikulu. Nalanda ubundapishi ukuba pa muntu onse mwi Shina lyakwa Yesu Kristu.

<sup>277</sup> Nomba, icalakonkapo, kubikapo amaboko. Cimofye ngo kusefya kwa lubatisho, kabili imwe kushikwa Nankwe, no kwima no kwenda ukuya no mweo upya. Mwamona? Teti mumfwe nga cena, lelo ku cicetekela. Twalililenifye ukwikala naco; mukushalikisha, panuma yaka shita, muli nokusanga ukuti namukwata umweo upya. Uyo emusango cibelemo pano. Lubuto ulo lubyelwe. Tulelubyala nomba, mukubikapo amaboko pali lwena. Cinshi ico tulecita muli ici? Tuleilangisha pa lwesu. Pamo nga mu Cipangano Cakale, balebika amaboko pe lambo lyabo, ukuilangisha abene; ukupitila mu cicetekelo twabika amaboko yesu pali Kristu, ukuilangisha palwesu pamo Nankwe. Ileelo twabika amaboko yesu pa balwele, ukuilangisha palwesu pamo neci Cebo. Mwamona? Imwe cetekeleni nomba, na Shikulu alamyundapa.

<sup>278</sup> Nomba, Munyina Borders akulaimbako, umutelelwe, ne finanda fya organi, ne finanda fya piano, nefili ngefyo, ulwimbo *Cetekela Fye*. “Ifintu fyonse filacitwa, cetekela fye.”

<sup>279</sup> Kabili ingililenimofye nomba, Yesu ukwikila ukufuma kuli lulya ulupili. Kulya abasambi balifilillwe, ukufumya umupashi wa cipumputu, panuma Abapele amaka ayakufumya ifiwa, inshiku ishinonofye ilyo cilya tacilacitika. Tacali ukuti tabakwete amaka, lelo Atile, “Ukukana cetekela kwenu emulandu cabelele ifyo.” Mwamona? Lelo lintu aishile kuli Yesu, alishibe ukuti alisangile icicetekelo palya.

<sup>280</sup> Nomba cetekela no mutima obe onse, nomba, ilyo tuleimba mumutalelwe *Cetekela Fye* nomba. Munyina Borders.

<sup>281</sup> [Munyina Borders atila, “Natwimbile bonse capamo nomba.” Pali tepu tapali mashiwi—Kale.]

... cetekela,  
Ifintu fyonse filacitwa, cetekela fye.

<sup>282</sup> Nomba, natwimbe bonse muli uyu musango, bonse abalecita ico:

Nomba Nincetekela,  
Nobe? Natwimye amaboko yesu.  
... nomba Nincetekela,

283 O mwe Lesa, mwi Shina lyakwa Yesu undapeni aba, Shikulu, abo utu tambala tuleimininako, ku bukata Bwenu. Cifikilisheni Shikulu.

. . . Nincetekela;  
Nomba Nacetekela, oh, cili nomba Nacetekela,  
Ifintu fyonse filacitwa, ni nomba Nacetekela.

284 Namwishiba ico tucitile? Natukonka amafunde yakwa Yesu Kristu. Nomba ucili nobupingulo bobo, “Ningundapwa. Tacingwa citwa kuli ine ukukana undapwa, pantu Lesa alipanga ubulayo. Ne milomo yandi iilefwa, icintu ica kushalikisha pa milomo yandi, ‘Nincetekela Ningundapwa.’”? [Ulukuta Iwatila, “Ameni.”—Kale.] Bushe namucetekela cena muli uyo musango? Nincetekela. Lesa akupaale, munyina wandi, nkashi.

285 Natwiminineko pa makasa yesu, pakashita akanono. Nshishibe ilyo cili nokuba, Ninsubila nili line, lelo:

Mpaka tukakumane! mpaka tukakumane!  
Mpaka tukakumane! mpaka tukakumane!

Ali pakati kesu nomba.


Mpaka tukakumane! mpaka tukakumane!  
Lesa abe na imwe mpaka tukakumane!

286 Natukontamike imitwe yesu, ilyo tuleing’wing’winsha. [Munyina Branham alaing’wing’winsha ulwimbo *Lesa Abe Naimwe*.—Kale.] Mpaka tukakumane!

287 O mwe Lesa, lekeni i Cebo Cenu cibe inyali nomba. Ifyo tumwene no kumfwa no kubelenga, lekeni fitu tungulule pa makasa Yenu. Lekeni ukuti twingekalilila palya ukucetekela i Cebo Cenu, na fyonse ifyo Mwalaya. Fikilisheni, Shikulu.

Mpaka tukakumane! mpaka tukakumane!  
Lesa abe na imwe mpaka tukakumane!

288 Nomba natukontamike imitwe yesu ilyo umutemwikwa munyina wesu, Munyina Johnson, alepepa ipepo lyaku tusalanganya.

Lesa akupaale, Munyina Johnson. 



64-0412 Ukulubulula Umulandu Mu Cilye  
National Guard Armory  
Birmingham, Alabama U.S.A.

BEMBA

©2021 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)